

1655



સાવિત્રી.

નાટક બે અંકી.



૧૮૮૮

રચનાર

નહાનાભાઈ રૂસ્તમજી રાણીના.



બીજી આવૃત્તિ.



મુંબઈ:

યુનિયન પ્રેસ, ૧૮૮૩.



કિંમત ૮ આના.

૧૮૮૮

નામદાર ધી હાનરેબલ સર જમશેદજી જીજીભાઈ
ખારોનેટના માન પામેલા આશરાતજે, સઘળી વરણના
તમાશાગીરોના એક દબદબા ભરેલા મેલાવડાની હજુરમાં
પારસી નાટક મંડળીએ, આ સાવિત્રી નાટક, બુધવાર
તા. ૦ ૨૮ મી ફેબ્રુઆરી ૧૮૮૩ ને દિને ગોધડી થોએટરમાં
ભજવી પતાવ્યો હતો.



શેઠ

નાનાભાઈ ઝેરામજી જીજીભાઈ,
જે. પી.,

મુંબઈની યુનિવર્સિટીના ફેલો, અને ટાઉન્કાઉન્સિલના
અધિકારી. ઇત્યાદિ. ઇત્યાદિ.

એઓને

આ નહાતું પુસ્તક

એમના સાત્વિક મિત્ર

નાટક કર્તાએ

સ્નેહપૂર્વક અર્પણ કર્યું છે.

સાચળા હક માલેકે સ્વાધીન રાખ્યાઝે.

પેહલી આવૃત્તિની પ્રસ્તાવના.

યુરપ ખંડમાં પ્રગટ થતાં ઘણાંક વર્તમાન પત્રોમાં લખાણ કરનાર અને ક્લારેન્સની પાઠશાળામાં પૂર્વ દેશની ભાષાઓના શિક્ષાગુરૂનો માનભરેલો ઓદ્દો ધરાવનાર, ઇટલી દેશના પ્રખ્યાત વિદ્વાન ગ્રહસ્થ કાઉન્ટ એન્જલો ડી ગુબરનેટીસે ઇટાલિયન ભાષામાં સાવિત્રી આખ્યાન રચ્યુંછે. એ આખ્યાનનું ગુજરાતી ભાષાંતર કરાવી કોઈ દેશી નાટક મંડળી પાસે તે અત્રેની એકાદ નાટકશાળામાં ભજવી ખતાવેલું જોવાની એ ગ્રહસ્થની બહુ ઇચ્છા હતી; અને તે ઇચ્છા, તેઓએ પોતાના મિત્ર, અત્રેની વસ્તીને જાણીતા ડાક્ટર ગરસન ડા કુનહા, જ્યારે થોડુંક પર ઇંગલંડની મુસાફરીએ ગયા હતા, અને જ્યારે તેઓનું મચકુર કાઉન્ટ સાથે મળવું થયું હતું ત્યારે, તેમને જાણાવી હતી. ડાક્ટર મચકુર અત્રે પાછા ફરવા પછે, પોતાના મિત્રની એ ઇચ્છા કેમ પાર ઉતરે તેના વિચારમાં હતા, એટલામાં “ક્રામજી કાવસજી ઇનસ્ટીટ્યુટ”માં આલફ્રેડ નાટક મંડળીના જે ખેલ થતા હતા તે જોવાની એ ડાક્ટર સાહેબને તક મળી હતી

આલ્ફ્રેડ મંડળીના ખેલો ઉરદુ ભાષામાં, તથા ફારસો ગુજરાતીમાં થતા હતા, તે જોવા પછે, એ મારા ડાકટર મિત્રને એવું લાગ્યું કે પોતાના ઇટાલિયન મિત્ર કાઉન્ટ ગુપ્પરનેટીસે રચેલું સાવિત્રી આખ્યાન આ મંડળી સારી રીતે ભજવી બતાવી શકશે, ને તેથી તેઓએ પોતાની ધારણા મને જણાવી, એ કામમાં મારી મદદ માગી કે કોઈ પણ રીતે મારે તેમને એ કામમાં સહાય થવું. ઇટાલિયનમાંથી ઇંગ્લેન્ડ ભાષાંતર કરવાનું એઓએ પોતે માથે લઈ ગુજરાતી ભાષામાં તેની રચના કરવાનું કામ મને સોંપ્યું. કેટલીક વાતોની રોકાણ છતાં પણ એ મારા મિત્રને નિરાશ કરી તેમની ઉલટ તોડી નાખવાનું ઠીક લાગ્યું નહીં તેથી મેં તેમને સહાય થવાનું કબ્જુલ્યું; તેઓએ કરેલાં ઇંગ્લેન્ડ ભાષાંતર ઉપરથી ધણોક ફેરફાર ને વધઘટ કરી આ ગુજરાતી નાટક રચ્યુંછે. આ નાટક રચવામાં હું કેવી રીતે પાર પડ્યો છું તે વિચારવાનું કામ સુજા તથા સુશીલ વાંચનારોનું છે. ડાકટર કુન્હાવાળું, ભાષાંતર જેમ ઇંગ્લેન્ડમાં ગદ્યરૂપ છે તેમજ મેં પણ તેને ગદ્યમાં લખીને તૈયાર કરવા માંડ્યું હતું, પણ તે રચાઈ તૈયાર થાય તે પેહલાં, આલ્ફ્રેડ નાટક મંડળી વિખેરાઈ જવાથી, તે તૈયાર થઈ પડી રહેલું લખાણ વિક્ટોરીયા પારસી નાટક મંડળીના એક માલેક ને મુખ્ય ખિલાડી

ભાઈ ખરશેદજી મેહરવાનજી બાલીવાળાને દેખાડતાં, એ મિત્રે એવી સૂચના કરી કે એ આખ્યાન ગદ્યરૂપ છે તેમાં વચ્ચે વચ્ચે જો કવિતા અને જૂદા જૂદા રાગ રાગણી વાળાં ગીત દાખલ કર્યાં હોય તો તેથી તે બહુ સારું લાગશે. તે મિત્રની એ સૂચના મને પણ પસંદ પડવાથી અને લાંબી મુદતના નાટક સાથના, સંબંધને લીધે એ ભાઈમાં, ગીતો અને કવિતા રચના કરવાની સારી શક્તિ જણાયલી હોવાથી, તેમનેજ તેટલું કામ મારેમાટે કરવાની અરજ કરવાથી, તેઓએ મેહરબાની કરી, મેં લખીને તૈયાર કરી આપેલાં મારાં અસલ લખાણને વળગી રહી, તેજ ધોરણ ને લગભગ તેજ શબ્દ રચનાને આધારે, ચાલુ નાટકોમાં ગવાયછે એવાં, જૂદા જૂદા રાગ રાગણીવાળાં ગીતો વગેરે રચી આપ્યાંછે તેથી આ નાટકને ઘણો સારો શૃંગાર મળ્યો છે, માટે એ ભાઈનો આ જગાએ હું ઉપકાર માનું છું.

હાકટર કુન્હાએ કરેલાં ઈંગ્રેજી ભાષાંતરને આધારે જોકે આ આખો નાટક રચવામાં આવ્યો છે, તોપણ વાંચનારને રસ પડે તે માટે તથા નાટકરૂપે ભજવી પતાવતાં સુલભ પડે તે માટે કેટલુંક નવું ઉમેરીને આ પુસ્તકમાં સમાવ્યુંછે. મૂળ ઈંગ્રેજીમાં બે અંકો, અને દરેક અંકમાં માત્ર એકેક-જ પ્રવેશ છે, તે બહુ લાંબા ને કંટાળા ભર્યા ન થાય

માટે પેહલા અંકમાં જે પ્રવેશો વધારવા પડ્યાછે—અને તે વધારાના મૂખ્ય ભાગ મૂળ ઈંગ્રેજીમાં નથી, પણ નવા ગોઠવેલા છે.

સાચવટને સાહી, એકનિષ્ઠપણે વરતનાર માણસ આ જગતમાં શા શા પરાક્રમ કરી શકેછે તથા ભયાનક સંકટ સમે મન સ્થિર રાખી વિવેકથી વરતી પોતાપર આવી પડેલાં મહા સંકટનું પણ કેવું નિવારણ કરી શકેછે તેનો આ ખેલની નાયિકા સાવિત્રીના દૃષ્ટાંતિક ચરિત્ર ઉપરથી બહુ સારો બોધ મળેછે. સંદગુણી સાવિત્રીએ શ્રદ્ધા અને ભક્તિભાવના યોગેકરી યમરાજ જેવા સાથ પણ જખરી પાથ ભિડીને પોતાના પતિનો પ્રાણ લેવા આવી ઉભેલા મોતને પણ પાછું વાળ્યું, તેનું જે ચિત્ર આ નાટકમાં સમાયલું છે તે પોતે પોતામાં એટલું તો અસરકારક છે કે તેને વિષે અત્રે વધુ વિસ્તાર કરવા કરતાં તેનું ધ્યાનથી અધ્યયન કરવાનીજ માત્ર વિનંતિ કરું છું.

નહા. રૂ. રાણીના.

મુંબઈ તા. ૧૦ મી ડિસેમ્બર ૧૮૮૨.



બીજી આવૃત્તિની પ્રસ્તાવના.

ઘણાક સુધારા અને વધારા સાથે આ બીજી આવૃત્તિ પ્રસિદ્ધ કરવામાં આવી છે. ચાલુ ગુજરાતી કે ઉરદુ નાટકોમાં ગવાય છે તેવી ઢપપર રચાયેલાં ગીતો વગેરે પેહેલી આવૃત્તિમાં દાખલ કરવામાં આવ્યાં હતાં, તેને બદલે, આ બીજી આવૃત્તિમાં ગુજરાતી કવિઓની ધોરણપર અને પિંગલને કાર્યદે રચાયેલી કવિતાઓ વગેરે દાખલ કરવામાં આવી છે. આ નવી કવિતાઓ અને ગીતો મારા એક જુના કવિ મિત્ર સવિતાનારાયણ ગણપતિનારાયણે, આ નાટક માટે ખાસ રચ્યાં છે, તે માટે તથા આ પુસ્તકના પૃષ્ઠો વગેરે ત્રાંચવામાં એઓએ મને જે મદદ કરી છે તે માટે હું તેમનો આ ઠેકાણે ઉપકાર માનવાનો મારો ધર્મ સમજું છું. આ પુસ્તકને ૧, ૨, ૩, ૮, ૧૯, ૩૪, ૪૧, ૫૨, ૬૮, ૭૪, ૭૫, ૮૯ મેં પૃષ્ઠે જે કવિતા ને ગીતો આવ્યાં છે તે મારા મચકુર કવિ મિત્ર સવિતાનારાયણના જોડેલાં છે—૨૪, ૩૫, ૩૬, ૩૭, ૩૯, ૫૦, ૮૨, ૯૦ મેં પૃષ્ઠે છપાયેલાં ગાયનો મારા મિત્ર ખોરશેદ બાલીવાળાના જોડેલાં છે, પણ તેમાં કવિતા રચનાતા સંબંધમાં જણાયેલા કેટલાક દોષ કવિ સવિતા-

નારાયણે સુધારયાછે. ૯મે પૃષ્ઠે આવેલું હાલરડું કેટલાક ફેરફાર સાથે વનરાજ આવડામાંથી, ૨૧ માં પૃષ્ઠપરનો ઘોલ પ્રહ્લાનંદમાંથી, ૨૩ માં પૃષ્ઠ ઉપરનો ભેરવી અને ૩૨ માં પૃષ્ઠ ઉપરની રામગ્રી, દયારામકૃત કાવ્યસંગ્રહમાંથી, ૫૨ માં પૃષ્ઠ ઉપરનો ચોપાયાછંદ તથા ૫૩ માં ઉપરની ગરબી. કવિ દલપતરામની માંગળિક ગીતાવળીમાંથી અને ૬૦ માં પૃષ્ઠ ઉપરની લાવની મારા મિત્ર કાવ્યરાજના સુળી વચ્ચે સોપારીના નાટકમાંથી ઉતારી લીધાંછે તથા ૧૨ માં પૃષ્ઠ ઉપરની લાવની ભાઈ એદલજી દાદાભાઈ મીસ્તરી નામના એક ચંચલ નાટકકારની જોડેલી છે. આ નાનો ગ્રંથ . જે ધણે લુખો જણાત તેને જે શોભા અને શૃંગાર મળ્યોછે તે મચ્છુર મિત્રો અને ગ્રંથોની સાહેતાથી મળ્યોછે, માટે તે દરેક ગ્રંથ કરતા તથા મિત્રોનો આભાર આ પ્રસંગે માનુંછું. ૨૫ માં પૃષ્ઠ ઉપરનું રમુજી કુદણીયું ગીત, જે ગામડાંઓમાં ધણું સાધારણ રીતે ગવાયછે તે એક નાના કોળી છોકરાને મોડે સાંભળીને દાખલ કરીજોછે.

જી. ૩. રાણીના.

મુંબઈ, તા. ૦ ૧ લી સપ્ટેમ્બર ૧૮૮૩.

પાત્ર.

દુમતસેન.....શાલ્વ દેશનો પદ્મજા અંધ રાજા.

સત્યવાન.તેનો પુત્ર.

નારદ.દેવદૂત.

સાવિત્રી.મદ્રદેશના રાજાની પુત્રી.

માલવી.....એક માળીનો છોકરો.

ભાણુકી.એક ગામડિયેણી.

યમરાજ.

પિંડારાઓ, ચારણો, ગામડિયાઓ, દુમતસેનના ધરતી
ખાયડીઓ, સ્વર્ગની અસરાઓ, વગેરે, વગેરે.



સાવિત્રી.

અંક ૧ લો.

પ્રવેશ ૧ લો.

[સ્થળ—મધ્ય હિંદુસ્થાનમાં એકું એક જંગલ—ચારેપાસ ફેલાઈ રહેલા વનસ્પતીના વેલાથી વિટલાએલી એક પર્ણકુટીમાંથી વૃદ્ધ અને આંધળો રાજા દુમતસેન પ્રવેશ કરેછે. પડખામાં નિર્મળ પાણીના ઝરાનું વેહનું એક વિશાળ સરોવર દેખાયછે. સરોવરમાં કમળ ફૂલો વચ્ચે કેટલાક હંસો તરતા જણાયછે.]

૫૬.

દુમતસેન—

કયમ પામું ભવ પાર,

પ્રભુ હું કયમ પામું ભવ પાર. ટેક.

કામી, ક્રોધી, લોભી લંપટ

અધટિત કૃત કરનાર—પ્રભુ હું કયમ. ૧.

ધન જોખનનો ગર્વ ઘણુરો,
 ધરિયો મનમોઝાર—પ્રભુ હું કંચન. ૨.
 પાપતણે પંથે પરવરિયો,
 સમજ્યો નવ કંઈ સાર—પ્રભુ હું કંચન. ૩.
 રાંકે પ્રજાપુત્રીને પિડતાં,
 કર્યો ન કાંઈ વિચાર—પ્રભુ હું કંચન. ૪.
 છુટ્ટાપાત્રાં એ દુખ સાથે,
 મુજ ભીતરમોઝાર—પ્રભુ હું કંચન. ૫.
 [સત્યવાન પ્રવેશ કરેછે.

ધનાસરી રાગ.

[જોખલે પંડે કાગળ આપ્યો,
 મેહેતાજીને હાથજી—એ રાહ.]
 સત્યવાન—(પોતાના પિતાનો હાથ ઝાલી.)
 આવો પિતાજી, આવો પિતાજી,
 આવોની આણી પાસજી;
 વર્ષાકાળ ગયોછે વીતી,
 આવિયો કાર્તિક માસજી. ૧.
 ઝાડના ઝુંડની સઘન ઘટા છે,
 પ્રસર્યો કુસુમ સુવાસજી;
 મધમાખી મધલોભે કરેછે,
 અહિં તહિં ભ્રમણવિલાસજી. ૨.

શીતળ, મંદ સમીર વહેછે,
 પુષ્પસુગંધ હરેછેજી;
 મધુકરિ સંગ શું ઇર્ષ્યા ધરીને,
 નિજ સરસાર્ધ કરેછેજી. ૩.

દ્યુમતસેન—

સત્ય વહેછે પુત્ર પ્રતાપી,
 પરિમળ બહુ પથરાઈજી;
 જોમ સકળ અક્ષાંડ ફરે ત્યમ,
 ઘટગતિ આ બદલાઈજી. ૧.

મૂક મને રવિકીરણુસનમુખ,
 વાધે ઉલટ ઉરમધ્યજી;
 જતના પ્રભાવથી પલટે કદાપી,
 મુજ નબળી ગતિ સદ્યજી. ૨.

શર્દલીલા શુભ સૃષ્ટિશૃંગારે,
 વૈભવને દરસાવેજી;
 ચતુરહિત હું ભાગ્યહીણાને,
 એ મુખ દૃષ્ટ ન આપેજી. ૩.

શર્દ તણી ઠંડીથકી મુજ આ,
 રકત ઠયું રગમાંહીજી;
 ઉબણુ કરું તે તપનને તાપે,
 છે સ્થિતિ મુજ કુખદાઈજી. ૪.

સત્યવાન—પ્રિય પિતાજી આમ તમે છેક હામ હારશે નહીં. ભગા અને પરાવ્રિક નામના આંધળા ઋષિઓએ અશ્વિનીકુમારની ઉપાસના કરીને પોતાના બન્ને હાથો ઉંચા કરી એવું વરદાન માગ્યું હતું કે હમારાં નેત્ર હમને પ્રાપ્ત થાય એમ કરો, ત્યારે ધર્મરાજે પ્રસન્ન થઈ, તેમને તેમનાં નેત્ર આપ્યાં હતાં, તેજ પ્રમાણે તમને તમારાં નેત્ર પાછાં પ્રાપ્ત થાય એમ હું ઈશ્વરભક્તિ કરી જાચી લઈશ.

દ્યુમતસેન—તે પ્રતાપી પુરૂષોજ એવા અદ્ભુત બનાવોને યોગ્ય હતા; હું તેમના સરખો યોગ્ય નથી. મેં મારી પ્રજાને ગળે દાસપણાની સાંકળ ધાલવાનો ગર્વ કીધો તેને લીધે પરમેશ્વરે મને નીચા પાડી ધૂળમાં અવતિયાં મારતો કીધોછે—મેં મારા પ્રમાણિક પ્રધાનોને પદભ્રષ્ટ કરી, ખુની અને લુચ્ચા લોકોને ભરૂંસે રહી, મારી રાંક પ્રજાને પીડી, તેમની વેદનામાં સુખ માન્યું—ગાંડી ઘેલી રમુજો ને તુચ્છ પ્રકારનાં દુર્વ્યસનોમાં ગરક થઈ જવાથી ધીમે ધીમે બુદ્ધિબળ મંદ થતાં સાથે આંખોએ પણ અપંગ થયો; તેવામાં એકાએક શત્રુ પ્રબળ થઈ મારા મેહલપર ચઢી આવ્યા, એવી વખતે, બહાદુર

સત્યવાન, તારૂં શરાતન અને વીર્ય પ્રજામાં પ્રકાશાવી,
તે જગતને દેખાડી આપ્યું છે કે તું કેવા વીર પુરુષોના
કુળમાં ઉત્પન્ન થયો છે.

સત્યવાન—બનવા કાળ હતું તે બન્યું, પિતાજી, માટે હવે
તેનો ખેદ કરે કરો અરથ સરવાનો નથી.

દ્યુમતસેન—ખરી વાત કહી, દીકરા, પણ તે વાત હવે
મને બહુ સાહે છે. યોગ્યરીતે ક્રોધાયમાન થયલા દેવતા
ઓએ, યુદ્ધમાં તારાં પરાક્રમ અને સદ્ગુણ સાક્ષાત જો-
ઈને સાનંદાશ્ચર્ય પામવાથી, મને જોકે દૈવહીન રાખ્યો છે,
તોપણ રણક્ષેત્રમાં તારા મહા પરાક્રમથી શત્રુઓએ પોતે
છક થઈને, તારા યશનો જે ડંકો વગાડ્યો છે તે કાને
સાંભળી, તેથી ઉત્પન્ન થતો આનંદ ભોગવી શકું એટલો
ભાગ્યવાન, હજી તેજ દયાવાન ઈશ્વરનો કૃપાથી, હું
રહ્યો છું; માટે હું તેનો બહુ બહુ પાડ માનું છું. હે પુત્ર
દેવતાઓ તારા પ્રત્યે પ્રસન્ન રહો !

સત્યવાન—દેવતાઓ ઉપરજ આપણે વિશ્વાસ સખવો
જોઈએ છે, ને ખાતરીથી માનું છું, પ્રિય પિતાજી, કે
તેઓજ આપણું રક્ષણ કરી આપણી ચઢતી કળા
પાછી કરશે.

દ્યુમતસેન—મારા રાજ્યમાં કરેલા અધોર પાપનો પશ્ચા-
 ત્તાપ કરવા પછે કદાચ દેવતાઓ ઉપર મારો વિશ્વાસ રહે,
 ને ત્યારેજ મારીથી મારા હાથ જોડી તેમની ભક્તિ કરી
 શકાય; પણ મેં સંખ્યાબંધ પાપ કરી, મારા જીવતરને
 જે યથા લગાડ્યા છે તેનો પૂરો પશ્ચાત્તાપ કરી શકું
 એટલો મારા આયુષ્યનો વખત હવે બાકી રહ્યો હોય
 એમ મને ભાસતું નથી. સદાનો પાપી તો છુંજ,
 ને મને હમણા પણ એમજ લાગેછે કે સૃષ્ટિકર્તા ઈશ્વ-
 રની ભક્તિ કરી શકું એવું મારું અંતઃકરણ સ્વચ્છ નથી.
 અંતઃકરણ સ્વચ્છ હોય તોજ ભક્તિનું સાર્થક; પણ જે
 હૈડામાં ઘણાંક પાપી કર્મોના કાળા યથા પડેલા તેવાં
 હૈડામાં પરમેશ્વર વસેજ કેમ? સત્યયુગમાં લોકો ખરા
 ભાવથી ઈશ્વરભક્તિ કરતા ને તેથી ઈશ્વર તેમનાં
 હૈડામાં વસતો. પણ તેવા કાળના ભોળા મન સાથનો
 તેમનો ભક્તિભાવ આ સમયના લોકો ધરાવી શકતાં
 નથી, તેવે સમે ખરો ભક્તિભાવ મજસરખા એક દુરા-
 ચારીના મનમાં તે ક્યમ આવે! જેમ એક ગલીચ ને
 રોગિષ્ટ કીડો મિઠાં પાણીના તળાવમાં એકવાર
 પ્રવેશ પામ્યો કે તે પાણીને ઝેરી ને નાશકારક કરી
 નાખતાં વાર લગાડતો નથી તેમ અંતઃકરણમાં એકવાર

યાપયુદ્ધિ પ્રવેશ પામી કે હંદગાનીના નિર્મળ ઝરાને
એકદમ બગડી જતાં વાર લાગતી નથી.

સત્યવાન—પ્રિય પિતાજી, તમે છેક એમ અકબાઓ મા,
જરા ધીર ધરી બેસો, તમારી વતો હું હરિસેવન કરીશ.

દ્યુમત્સેન—મારા પુત્ર તું શુદ્ધાત્મા છે, તારી શ્રદ્ધાપૂર્વક
પ્રાર્થના વિશ્વાસની પાંખ ઉપર સવાર થઈ ઈશ્વરદ્વારે જત-
યતો કદાચ તેથી રૂઠેલા દેવતાઓનો રોષ શાંત થાય ને
અંધકારનાં અંધારાંમાં જે હું ગોથાં ખાઈ છું તેમાંથી
મારો છૂટક થાયતો થાય, અને મારા આગળ દાહાડાની
ખુશી ભરેલી યાદ પડી મારા મનનું સમાધાન વળે; માટે
મોટે પરોઢીએ સૂર્યદેવતા દર્શન થતાં, જગત આખું
ઝગમગતાં વસ્ત્રોના શૃંગારથી દીપવા માંડે તે વેળાએ,
મારા પુત્ર તું દેવ પ્રાર્થના કર; મારી શ્રદ્ધા જે ઉઠી ગઈ
છે તે પાછી પામવાની હું આશા રાખી શકતો નથી,
કેમકે નદીનાં પાણી તેના મૂળ આગળથી વેહતાં આગળ
વધ્યાં જાયછે, પણ તે પાછાં મૂળ ભણી જતાં નથી;
તો પણ હું એકાંત બેસી અંતઃકરણ સ્થિર રાખી, તું
જે પ્રાર્થના કરે તે ઉપર એકાગ્રહ ચિત્ત રાખી માસ
મનને કંઈક રીતે આશાભર્યું રાખું છું.

સત્યવાન—ઠીક છે, પિતાજી હું તેમ કરીશ, પણ તેટલીવાર તમે તમારું મન મગન રાખો; આનંદથી તમારું વદન ખિલવા દો. અરે તમે ખુશાલ લાગોછ ખરા પણ નોઈ શકતા નથી! પેલી અડીઓમાં તુલસીના છોડ વચ્ચેથી સૂર્ય અસ્ત પામતો દેખાયછે ત્યાં તમે થોડી-વાર ખેસો તેટલે હું આ પડોસ માહેલાં અડો ઉપરથી થોડાંક વનફળ તોડી આણુંછું.

[તે જાયછે.]

દ્યુમતસેન—ખરેજ! હું આ દશાને પુગીશ એવું મેં ભાગ્યેજ ધારયું હતું! હરો! :—

પદ—ભેરવીની હુમરી.

[મોરે સૈયાં કરે ચતુરાઈ રે—એ રાહ.]

કદી ગર્વ ન કરશો ભાઈ રે,
ગર્વથી હવી આ મારી દશા કુખદાઈ; કદી ગર્વ—ટેક.
ગર્વે મર્ણુ પામ્યા મોટા મહારથી રીખાઈ રે,
લંકાપતીતણી ગતિ અંથમાં ગવાઈ; કદી ગર્વ.—૧.
શંકડી પ્રભાશૂં કરી ગર્વે ફૂરતાઈ રે,
તેનાં ફળ આણુંછું આ પસ્તાઈ પસ્તાઈ; કદી ગર્વ.—૨.

રાજ ખોયું, તાજ ખોયું, ખોઈ મહતાઈ રે,
કાળ ચક્ર વક્ર ગતિ આજ સમજાઈ; કદી ગર્વ.—૩.
વિશ્વતણાં નેત્ર સૂર્ય સોમ સુખદાઈ રે,
મૂજ નેત્રે સદા કાળી રજની છવાઈ; કદી ગર્વ.—૪.

પ્રવેશ ૨ જો.

[સ્થળ—વગડા માહેલું એક ઝુપડું.]

માલવી.

માલવી—(છોકરું રડેછે તેને) આએરે! આ પોથરાને તે
શું કરું! જંપ વાળીને ખે ઘડી સુતોએ પલુ નથી.
(રડવાનો મોટો સાદ) એ આવી, આવી! રડ મા મારા
બાપુદયા! લે ચાલ (હીચકા નાખી) સુઈ જા મારે
દીકરો કરું, નહીંતો હમણા પેલો બાહુક આવશે
(અઉ અઉ) આ લે હું મારા દીકરાને હાલરડું ગાણી!
વેહેલો સુઈજા તો! મારે હજી તો ફુલ વિણવાને જવુંછે.

હાલરડું.

સુવો સુવો બાવા ઘોઘર આવ્યા, ઢાંકણિએ ઢંકાતા
આવ્યા—સુપડિએ સંતાતા આવ્યા, ચાળણો જેવડી દાલ

લાવ્યા—વાંસ જેવડા ચોખ્ખા લાવ્યા, વાદળ જેવડા રોટલા
 લાવ્યા—ઘંટી જેવડા પાપડ લાવ્યા, પૈસાનું ધી લેતા
 આવ્યા—હાલો હાલો. પૃથ્વીની ષતરાવળ કીધી, સાગ-
 રનો તો પડીએ કીધો—ઘોઘર સઘળા જમવા આવ્યા,
 કુત્રાને પાણિયે નહાતા આવ્યા—સૌહુ મળીને જમવા બેઠા,
 જમતાં જમતાં વઢી પડ્યા—વઢતાં વઢતાં કોડી જડી, કોડી
 લઈને ગાયને બાંધી—ગાયે મને દૂધ આપ્યું, દૂધ લઈને
 મોરને પાપ્યું—મોરે મને પીછી આપો, પીછી લઈને રા-
 જને આપો—હાલો હાલો. એ પેલા ચાંદાની માને
 કડિયો ધાવે, બેહેરો કેહજે બચ બચ બોલે—આંધળો
 કેહજે જોવા જઈએ, લંગડો કેહજે દોડતા જઈએ—નાગો
 કેહજે નારે ભાઈ લુટાઈએ, પાડો દૂળે ને ભેંસ વલોવે—
 મીનીબાઈ બેઠાં માખણ તાવે—હાલો હાલો. આવો રે
 મીનીબાઈ આવું છજી રે, મારા કીકાભાઈના પાથરણાં પાથ-
 રુંછું રે—જિઆ ધરની નીચી પારી, છોકરાં પરણ્યાં ને મા
 કુંવારી—જુઓરે લોકો વાત વિચારી—હાલો હાલો. હાલ
 વાહાલ ને હુવા, લાડવા લાવશે ભાઈના કુવા—કુવાના
 તો ફ્રોક, લાડવા લાવશે ગામના લોક—લોકની શી પેર,
 લાડવા કરીશું આપણે ઘેર—ઘરમાં નથી ધી ગોળ, લાડવા
 કરીશું રે પોર—હાલ્ય, હાલ્ય. તારૂં રક્ષણ જગદીશ કરજો,

તારા વેરી તે ફાટી મરજો—હાલ્ય, હાલ્ય. ભાઈ મારો ડાહ્યો,
પાટલે ખેસી નાહ્યો—પાટલો ગયો ખસી, ભાઈ ઉઠ્યો
હસી—હાલ્ય, હાલ્ય. ભાઈ મારો ચઢારો, ભાઈને ધી ને
ખીચડી ચઢાડો—ખીચડી રહી લુખી, ભાઈના પેઠમાં રે
દુખી,—હાલો હાલો. ભાઈના હાથે ને પગે કલ્લાં સાંકળાં,
માથે ભગીયા ટોપી—અતલસના અંગરખા રે, તેને બખીએ
બખીએ મોતી—ભાઈ મારાના મુખમાં રે, હું તો ફરી ફરીને
જોતી—ભાઈ ભાઈ હું તો કંઈ, ભાઈવના ઘેલી કંઈ—હાલો
હાલો. ભાઈ મારો રમતો, શેરીએ શેરીએ ભમતો—શે-
રીએ શેરીએ દીવા કંઈ, ભાઈ રમે ને હું જોતી કંઈ—ભાઈ
મારો એવડો, શેરડીના સાંઠાં જેવડો—શેરડીને સાંઠે કીડી,
ભાઈના મુખમાં રે પાનની બીડી—મારા ભાઈને કોઈ તેડે,
તેને લાડવા બાંધુ ચારે છેડે—ભાઈ તે મારો ડાહ્યો, વાત
કરીને વાહ્યો—હાલ વાહાલ ને હલકીયાં, ભાઈને ઘોડીએ
રમે ચલકીયાં—ચલકીયાં ઉડી ગયાં, ભાઈનાં દુખમાં લેતાં
ગયાં—હાલ વાહાલ ને હલકી, ભાઈને પ્યારણે વાવું ગલકી—
ગલકીના છોડ છે રાતા, ભાઈના મોસાલીયાં છેરે માતાં—
માતાં થઈને આવ્યાં, આંગલા ટોપી રે લાવ્યાં—આંગલાં
ટોપીએ નવ નવી ભાત, ભાઈ રમશે દહાડો ને રાત—હાલો
હાલો. મોસાળમાં મામી છે ધુતારી રે બાવા, આંગલાં ટોપી

લેસે ઉતારી—ગોરી ને રે ગોરી, ભાઈનેસાડૂ મોટી પાળરે
વેરી—પાલનો વાંસ છે પોલો, ભાઈની મામીને લઈ ગયો
કરણુ ગોલો—ભાઈરે ભાઈ, મહારાજનો જમાઈ—રાજની
કુંવરી કાળી, ભાઈએ જન પાછી વાળી—રાજની કુંવરી
ગોરી, ભાઈએ વેહેલો પાછી જોડી—ગોરી ગાયના દુધ,
ભાઈ પોરો ઉગતે સુર—ભાઈ માડીને છે કાળો, ભાઈ
મામાને છે વાહલો—હાલો હાલો. (બાળકને મીઠી લેહ-
રમાં ઊઘી ગયલું જોઈ) હવે એ સુ તો ખરો—ચાલ હવે
જઈને થોડાંક ફુલ વીણી આણું.

[તે જાણે છે.]

પ્રવેશ ૩ જો.

[સ્થળ—અરણ્યમાં દાઝડા તથા ભીલડા નામના પિંડા-
રાઓ સહિત વાદ્યમયક પ્રવેશ કરે છે.]

લાવની—રાગ પોલુનો જીલો.

[કાલી ઘટા કોહર બન છાંરી એ રાહ.]

પિંડારા—

સંગ મીલ ચલો પિંડારે, આજ હીતસે બન મજધારે.

દાઝડો—

બાંધ ઢાલ છુરો તલવારે, સંગ સાથ સભી હથીઆરે.

ભીલડો—

સજ શસ્ત્ર શૂરે સરદારે, તીર કમાન ગુલર કટારે.

ખધા સાથે—(ઝૂલ)

તલવારતો ચમ ચમ ચમકે,

જયસી ચાલમે દામની દમકે;

ચલો ભાઈ સખહી રમરમકે,

આજ પીએ મદીરા ખુબ, કષ્ટ જાએ હુબ,

મીલે જર પ્યારે—સંગ મીલ—૧.

દાજડો—

રાવણુકી કહાં મકદુર હય, સેવક વાસે રણુ શૂર હય.

ભીલડો—

મોપે વાર પરી ઔર હુર હય, અખછરાઢેખ મજબુર હય.

વાદિમક—(ઝૂલ)

જાકી સુરત ઢેખો તો ઉલ્લુ,

ઔર જીસમ ઢેખો તો ચુલ્લુ;

હીંમત ઢેખો તો મલ્લુ,

થે મુવો હોતો રણુ શૂર, બેઠ રહે દૂર,

રહો હુશીઆરે—સંગ મીલ ચલો—૨.

દાજડો—

કોઈ આન ફસો ખાટોહી, ઉન્હે મારત હે, મોહી મોહી.

કર બાંધ રસનરી દોહી, મન ઇચ્છા પાવત સોઈ.

ભીલડો—(ઝુલ)

યે કાર મોરો હરદંમકો,
આધીન હય અપને કરમકો;
જાને કાહા લજ્જા શરમકો.

વાલિમક—

લીખો અપને હરને જોઈ, કરત હય સોઈ,
અયન કરારે—સંગ મીલ ચલો—૩.

દાજીડો—

ભાદોકી ભવન ભરપુર હય, બન માહી રહા કુક મોર હય,

ભીલડો—

પીયુ પીયુ મચાવત શોર હય, બીન પીયુ કે હોગઈ ભોર હય.

વાલિમક—(ઝુલ)

ધન ગરજે ઘટા ખુબ છાંઈ,
તનકો આગઈ હયરાંઈ;
કહા રામને ખાત બનવાઈ,

ઝડી ઝડ રહી ઝર ઝર, આદર કર કર,

મચાવત નારે—સંગ મીલ ચલો—૪.

દાજીડો—અધ્યા ભીલડા, તારાં પગલાં નેહેસ ખરાં!

જેવારથી તું અમને આવી મળ્યો છે તે વારથી કડકા

કડકી ચાલવા માંડી છે.

ભીલડો—ભા, આપવીતી કહોછો કે શું? હમારાં પગલાંતો

નેહેસ નહીં પણ સેહેસછે—હમારા ભળવા પછે તો પાંચ

પૈસાનું સાડું મોડું નેવા લાગ્યા છો! સમજ્યા!

વાદિમક—હવે તમે લોક આમ પંચાતીજ કર્યાં કરશો કે કંઈ દાવ સાધશો? આજ આટલાં આટલાં વરસ થીયાં વાટ પાડુનો ધંધો કરીએ છઈએ પણ ભવની ભાવટ ટળે એવો દલ્લો હાથ લાગતો નથી; વેળાએ તો ભુખે મરવા જેવું પણ થાયછે. ઘરમાં બાયરી છોકરાંનો કકલાટ સંખાતો નથી. કોઈ એકાદ નગરીનો રાજા કે મોટો શ્રીમંત મળી ન્હાય તોજ સજ્જડ તડકો પડે ને જન્મનું દળદર ફિટે; અમથા આમ આખરયા કરેથી કરો શુક્રરવાર થતો નથી, ગઈ કાલથી મારી જમણી આંખ પણ ફરકવા માંડીછે. જ્ઞેઈએ હવે શું થાયછે તે. [એટલામાં પક્ષીનો સાદ સંભળાયછે તેને સારા શુકન થયા માનેછે.]

[સાવિત્રી નારદ સંગાયે પ્રવેશ કરેછે.
અધ્યાઓ! તમે હવે અહિંથી નિકળી જતો! હવે કંઈ તડકો પડે ખરો! બિલ્લુ સજ્જડ દેખાયછે! (નાગી તલવાર સાથે તેમનાં અંગપર ધસી જઈ) એ ભાયા પાસે જે કંઈ હોય તે એકદમ મને સોંપી દો—હાથમાં જે વીણા છે તેપણ નીચે મોઢા ને તમારાં ને તમારો સાથવાળીનાં લુગડાં ઉતારો, નહીંતો તમારું માથું વઢાયુંજ નાણુજ્ને. [તલવાર ઊગામેછે—નારદ મંત્ર મારવા જેવું કંઈ ચિન્હ

કરી ‘છૂટ’ કરેછે—ઉગામેલી તલવારવાળો વાલ્મિકનો હાથ જાણે રહી ગયો હોય એમ થોડીક વાર સુધી ઉભો થઈ રહેછે.]

નારદ—પારવતિયા ભાઈ, તમે જરા ધીર ધરો. અમારાં માથાં વાઢવા જેટલો શ્રમ લેવાની કશીએ જરૂર નથી; અમારી પાસે જે કંઈછે તે સર્વસ્વ અમે તમને ખુશીથી આપી દેવાને તૈયાર છઈએ; પણ તેમ કરવા પેહેલાં મારે તમને માત્ર એકજ પ્રશ્ન પુછવો છે તેનો ઉત્તર આપો ને પછે તમારે ગમે તે કરો; જોઈએ લુંટો—અથવા બીજી રીતે ઉપદ્રવ કરો અથવા જોઈએ તો અમારા પ્રાણ પણ લો.

વાલ્મિક—એ જોગટા, બકબક કરતો રહે ન જોલ, વેહેલો જોલ! અમથો ધુરપત ન કર! તારે શું પુછવું છે તે પુછ! જાણતો નથી કે ઘડીની વચમાં માથાંથી ધડ છૂટું પડી જશે!

નારદ—તે બલે છૂટું પડે! મારો પ્રશ્ન એટલોજ છે કે આ પારવટાના હરામ પેશાથી તમે જે કાંઈ પેદા કરોછો તે બધું તમારે એકલાનેજ અંગે તો લાગતું નહીં હશે—અલબત્તાં તમારા સગાં સ્નેહીઓ ને ઈષ્ટમિત્રો પણ તેના

લાભતો લેતાં હશેજ—તો હવે પુછવાનું એ કે તમને તમારા આ પાપી કરતુકની જ્યારે શિક્ષા થશે ત્યારે તે તમે એકલાજ સહન કરશો કે તેમાં પણ તે તમારા સગાં સ્નેહીઓ અને ઇશ્વરમિત્રો ભાગિયાં થશે? તમે આટલી બધી આપદા વેઠી, માથે પાપના પોટલા ચઢાવી, તમારા જીવનરતો નાશ કરી, તમે જે કંઈ આવક કરો તે ખાઈ જનાર પાંચ પચીસ જણ છતાં, યમરાજના કોપના તો તમે એકલાજ ભોગ થાઓ કે? જો એમ હોય કે તમારા પાપની શિક્ષામાં પણ તેઓ ભોગ પડનાર હોય તો પછે જેમ ભલું સુજે તેમ કરો; પણ જો તેમ ના હોય તો પછે વિચારી જુઓ કે પાંચ પચીસ જણના લાભ માટે તમે એકલાએ આટલો મોટો ભોગ આપી આનીચ ને પાપી ધંધો ચાલુ રાખવો યોગ્ય છે કે નહીં.

પાલિમક—મેં આજલગી એવાં ઘણાંએ કામ કર્યાં છે, ને ભલભલાઓને લુંટી ઠાર કર્યાં છે પણ આવો પ્રશ્ન તો અત્યારસુધી મને કોઈએ પુછ્યો નથી; અને જ્યાંસુધી એવો પ્રશ્ન પુછાયો નોતો ત્યાંસુધી મને તેનો કશો વિચાર પણ નોતો આવ્યો; પણ હવે જ્યારે એ પ્રશ્ન પુછાયો છે, ને મને પણ તે વ્યાજબી લાગે છે, ત્યારે મારે તે વિશે મારા સગાં સ્નેહીઓ તથા ઇશ્વરમિત્રોને પુછવું તો

નેઈએ; પણ ભાઈ હું પુછવા જાંઁ એટલામાં આપ
પોપારા ગણી જાઓ તો ?

નારદ—ના; હું તને વચન આપી કહું છું કે તું પાછો વળે
ત્યાંસુધી હું આ સ્થળમાંજ બેસી રહીશ; લે આ માટું
વચન ને નિર્ધારિત જઈ પુછી આવ.

વાદિમક—(વચન લઈ) ત્યારે કીકછે, હું જઈ આવું છું,
પણ સંભાળ રાખજો—વચન ભૂલાય નહીં.

[તે જાય છે.

સાવિત્રી—મુનિરાજ આપે પણ તોડ તો કીક લગાવ્યો !
લુચ્ચાના હાથથી સટકી જવાનો લાગતો કીક સાધ્યો !

નારદ—સાવિત્રી, તેમ નથી. મેં તેને છળીને મોકલ્યો નથી.
મેં શુદ્ધ અંતઃકરણથી તેને સન્માર્ગ દર્શાવ્યો છે, ને મને
પુરતો ભરોસો છે કે આથી એની સુધયુધ ઉઘડશે ને
સત્સંગનો લહાવો લીધાથી, તેને પોતાના પાપી કર્મોના
મહા પાપનો વિચાર આવશે, જેણે કરીને તે તેથી હાથ
ઉઠાવી સન્માર્ગે વર્તશે; પાપીઓ અને દુરાચારીઓ જે
પાપો ને દુષ્ટ કર્મો કરે છે તે ઘણીવાર અજ્ઞાનપણે કરે છે;
એ કામો ખરેખર પાપિષ્ઠ છે એમ સમજીને ઘણા થો-
ડાજ કરે છે, માટે એવાઓને જો ઠેકાણે આણવા હોય

ને તેમની પાસે પાપી માર્ગ ત્યાગ કરાવવો હોય, તો તે-
મને સુખોદ્ધ આપી સત્સંગ કરી આપવો જોઈએ.

રાગ—ભેરવી.

સાખી.

(મોહે બાંકે નેન ખંજરસે લગાય ગયોરે—એ રાહ.)

નારદ—

સતસંગત જગતસુખકારીરે;
એ વિના ન દિસે કાંઈ જનદુખહારી.

સતસંગત. ૮૬.

મહિમા સતસંગતતણો, ગાયે વેદ, પુરાણ;
પૂર્વ જન્મનાં પુન્યથી, મળે જગતમાં જાણ.

સતસંગત. ૧.

સાવિત્રી—

સતસંગત પરતાપથી, દુષ્ટ સજન થઈ જાય;
પારસકેરા સ્પર્શથી, કનક લોહ તે થાય.

સતસંગત. ૨.

નારદ—

જપ તપ તીરથ વૃત્તથી, જે જે શુભ ફળ થાય;
સતસંગત ફળ તે થકી, જનમાં શ્રેષ્ઠ ગણાય.

સતસંગત. ૩.

સાવિત્રી—

અમૃત પ્રાશન જે કરે, અમર તેહ બનિ જાય;
સતસંગતથી ભવતણા, તાપ ત્રિવિધ દુર થાય.
સતસંગત. ૪.

નારદ—

સતસંગતથી મનુષને, ઉપજે નિર્મળ જ્ઞાન;
પ્રભુપદ પ્રીતી પ્રગટતાં, પામે પદ નિર્વાણ.
સતસંગત. ૫.

સાવિત્રી—

સતસંગતવણુ મનુષથી, ભવસાગર ન તરાય;
સહુ સાધન શિરમણી ખરો, તે સતસંગ મનાય.
સતસંગત. ૬.

નારદ—

સતસંગતથી નીચ પણુ, પામે અતિ સન્માન;
સુમનસંગ કિંટ દેવને, મસ્તક ચઢે પ્રમાણુ.
સતસંગત. ૭.

સાવિત્રી—

સતસંગત સરિતાવિષે, કરતાં નિત નિત સ્નાન;
મનમળ સહુ ટળિ જાય ને, ત્રૂંઠે શ્રી ભગવાન.
સતસંગત. ૮.

[વાદ્મિક પ્રવેશ કરેછે.

વાદ્મિક—(નમન કરીને) મહારાજ! મુને મુક્તિ મળવા
જેવી આપે આજ દીક્ષા દીધીછે—સગાં રનેહીઓ અને

ઈશ્વરિત્રો બધાં એમજ કહેછે કે “અમારે શી પડીછે કે
 “તારા પાપમાં અને તારી સજ્જમાં અમે ભાગ પડોએ!
 “અમે ક્યાં કહીએ છીએ કે તું કાળાં ઘોળાં કરીને
 “પૈસો લાવ! પરણ્યાને પાળે ને મૂવાંને બાળે તેમાં
 “સપાડું કોહનાપર કરે.” તેમના આવા ઉત્તરથી હું
 નિરાશ થયોછું મહારાજ! ખરેખર હું જે આ બધી
 વેઠો કરુંછું તે મારે એકલાને માટે તો નથીજ—લોકો
 લોકો વતના સૂડા છે. ને દુઃખના સંગી થવા માંગતા
 નથી ત્યારે મારે હવે પોતાને વિશે વિચાર કરી કોઈ
 સાચો સંગી શોધવો જોઈએ.

નારદ—મેં ધાર્યું હતુંજ કે તને કંઈ સમજ પડશે ખરી,
 ને તને તેમ સમજ પડીછે એથી હું બહુ સંતોષ
 પામુંછું. જો સાંભળ:—

ઘોળ.

મનુષ્ય જેહ ધરીને મૂરખ, કહે શી કરી કમાણીજ;
 શ્વાનતણી પેરે ફરતો ઝોલ્યો, બોલ્યો મિથ્યા વાણીજ.
 પેટ ભર્યાનો ઉદ્ધમ કીધો, રાત દિવસ ધન રળિયોજ;
 નરતનનું માતમ નવ જાણ્યું, પશુ જાતિમાં ભળિયોજ.
 માત, પિતા, સુત બંધવ, મેરી, અંતે નહિ કોઈ તારાંજ;
 આવરદા હરવાને કાળે, સર્વ મળ્યાં ધૂતારાંજ.

સગાં કુટુંબી સર્વ મળીને, લૂશી ચૂશી લીધોજી;
 છેલ્લીવારે સ્વાસ્થ સાધી, જમને હાથે દીધોજી.
 કાગળ ઘડી ઘડીના કાઢી, લેખાં જમડા લેશેજી;
 અદ્વાનંદ કહે સૌ વાંસેથી, કાંઈ ન માણ્યો કહેશેજી.

વાલ્મિકી—મહારાજ! આપના યોગથી મારી આંખો
 ઉઘડી છે ને મેં આજવેર કરેલાં અધોર પાપોનો મને
 બહુ ખેદ થાયછે, હવે કૃપા કરી મારો ઉદ્ધાર થાય એવો
 કંઈ રસ્તો દેખાડો.

નારદ—અજ્ઞાનપણે કરેલાં પાપો વિશે સમજ પડતાંજ તેનો
 જ્યારે પામર જીવને ખરો પશ્ચાતાપ થાયછે ત્યારે ઈશ્વર
 તેને ક્ષમા કરેછે, માટે હવે તારે જો ખરેખરો માર્ગ
 પકડવો હોયતો આજથી રામ નામનો જપ કર્યાં કર.

વાલ્મિકી—હું તેમ કરવાને તૈયાર છું; આપે કયા નામનો
 જપ કરવા કહ્યો ને તે કેમ કરવો વાડ?

નારદ—આમ આવ (એકકોરે લઈ જઈ) હું તને એકાં-
 તમાં જો મંત્રોપદેશ કરુંછું તે પ્રમાણે જપ કર્યાં કરજે.
 (હજવેથી જાણે કાનમાં કહેતા હોય તેમ) રામ!
 રામ! રામ! રામ! (એમ પાંચ સાત વાર ઝડપમાં
 બોલી જાયછે.)

વાલ્મિકી—મરા! મરા! મરા! મરા! મરા! મરા!

નારદ—જેયુંને સાવિત્રી, આ પાપહાનો જન્મ આપ્યા
મારવા ને મારવામાં જવાથી રામ રામ બદલ તેને મ્હો-
ડેથી મરા મરાજ બોલાયા કરેછે !

સાવિત્રી—દેહેણીજ છેતી કે જેવો સંગ તેવો રંગ.

નારદ—કાંઈ નહી, એતો એના મનમાં રામ વસ્યા દેડે
સહુ ઠીક થશે. (એમ બોલી વાલ્મિકીને ખીચીખીચી
એક ઝાડીની અંદર બેસાડી ઉપર પાત્રાં વગેરે ઢાંકી
દીધાં ને ફરીથી તેને રામ નામનો મંત્ર જપ કરવા આ-
પીને કહ્યું કે આ મંત્રના જપથી તારો ઉદ્ધાર થઈ
તારી બુદ્ધિ એવો રીતે પ્રકાશિત થશે કે આખા વિશ્વમાં
પ્રસિદ્ધ એવો એક ગ્રંથ રચવાને તું સમર્થ થશે. એ-
ટલું બોલી સાવિત્રી સહિત પોતે ત્યાંથી ચાલતા થયા.)

પ્રવેશ ૪ થો.

[સ્થળ—લંગલ-ધુમતસેન પોતાની પર્ણકુટીમાંથી
હળવે હળવે બહાર આવેછે.]

પદ—રાગ ભેરવી.

ધુમતસેન—

હરી માહારં અંતર શુદ્ધ કરો રે,
હરિ મહારી નિર્મળ શુદ્ધ કરો રે.—ટેક.

હરી મુને પ્રપંચ વિસરાવો રે,
મુજ મન નિજ છખી લોભાવો રે. હરિ.—૧.

હરી હું ભાવું એહવો કરો રે,
હરી મહારા તનમનતાપ સમાવો રે. હરિ.—૨.

હરી મહારી દુરમતિ દુર કરો રે,
અંતર ભકતી ભાવ ધરો રે. હરિ.—૩.

હરી નીજની લીલા દરસાવો રે,
નિશ દિન સત સંગતી ભાવો રે. હરિ.—૪.

હરી માહાઈ ચિત ચરણે રાખો રે,
દયો તમારો શ્રીમુખે ભાખો રે. હરિ.—૫.

[તે પર્ણકુટી બંહી વળેછે—માલવી પ્રવેશ કરેછે.]

કાલીંગડા—લાવની.

(હુંતો ગામડેની ગોરી—એ રાહા.)

માલવી—

હું તો કુલ વિણુવા ચાલીરે,
પારવતીછે માતા મારી બાપો વનમાળી-હુંતો.
કુકરાજ પતરાજ ચેંચી ઠાકી,
ઠાળીચ સરવે સત્યતા નિત ઝાકી,
નીતિ રીતિ ચીતી, પ્રીતિ પાળી,
દાતાને વાકી, એક ગણુવો દાતાને વાકી-પારવતી.

ચટણી રોટી મીઠું, મીઠું લોજન,
રાજી રાજી, છે સુખી જો તન મન,
વાડી ગાડી મહેલ હવેલી આ વન,
જીવ્યો નિહાળીને, સઉ કોઈ જીવ્યો નિહાળી-પારવતી.

[ભાણકી પ્રવેશ કરેછે.

માલવી—વાહરે! ભાણકી વાહ! આટલા દહાડા થીયા
તું કીફા સંતાઈ રહેલી જે?

ભાણકી—હું તો મારે મહિરે ગીએલી; તેની તો કેથી
ખપ્પરજ નીમજો ને વરી પૂછે શું જે?

માલવી—અલી! ત્યારે આપણાં ગામની કાંઈ તેવી
જાણવાજ્ઞેગ ખરખપ્પર તો કહે.

ભાણકી—અરે જાણવાજ્ઞેગ ખપ્પર તો ઘણીએ છે, લે
હાંભળ, કહું:—

કુદણીયું ગીત.

હાકરિયા કુઈ પાણી ગઈતી, અલી ખેનકી;
હાકરિયા કુઈ પાણી ગઈતીરે લોલ. ૧.

ઘડો કુટ્યો ને શેર વસૂટી, યો ખેનકી;
ઘડો કુટ્યો ને શેર વસૂટીરે લોલ. ૨.

કુંભારને ખોડે ખાતર, અલી ખેનકી;
કુંભારને ખોડે ખાતરરે લોલ. ૩.

હોટકું ને શકોરં કાઢયાં, ચ્ચલી બેનકી;

લોટકું ને શકોરું કાઢ્યાંરે લોભ. ૪.

હોનારિયે હુખડાં ખાધાં, ચ્વલી ખેનકી;

હોનારિયે હુખડાં આધારે લોલ. ૫.

દારૂ પીધો ને દંડ લીધો, ચ્ચલી બેનકી;

દારૂ પીધો ને દંડ લીધોરે લોલ. ૬.

પખાલીનો પોઠિયો સુટયો, અલી બેનકી;

પખાલોનો પોઠીયો સુટયોરે લોલ. ૭.

[બાણકી કુદતી કુદતી જાયછે—રાજકુંવરી
સાવિત્રી પ્રવાસીનાં સાદાં વસ્ત્ર પેહરીને
પોતાના ડાબા હાથમાં એક સોનેરી ફળ
લકડેને નારદ સંગાથે પ્રવેશ કરેછે.]

સાવિત્રી--કહશો બાઈ, કે આ વનમાં કોનો વાસ છે?

માલતી—(બેદરકારીથી) અહીં બાપુ કંઈ વાસબી નથી
ને ઘાસબી નથી!

સાવિત્રી—બાઈ, હું એમ પુછુંછું કે અહીં કેનો પડાવછે?

માલવી—અહીં પરાઉ ને મઘવા શાના હોય! પરાઉ મ-
ઘવા તો દરીઆમાં હોય!

સાવિત્રી—ના ના, ભોળો બાઈ, હું પુછુંછું કે અહીં
કોણ રહેછે ?

માલવી—(એક બાજુએ) ત્યારે એમ પાધરૂં ભસી મરી-
એકેની! અહીં તો હમે રહીએ! આ સામી ઝુપડી મારા
વનમાલી બાપાની છે! તીમાં હમે બધાં સાથે રહીએ!

સાવિત્રી—આ સ્ત્રી તો બહુજ બેહેકે છે, નહીં વારૂ, નારદજી?

માલવી—હું કંઈ બેહેકતી બેહેકતી નથી; એ તો આ
છાબડીમાં જે કુલો છે તે બેહેકે છે!

સાવિત્રી—(લગાર હસતે વદને) બેહેકતી નહીં તો બટક
બોલી તો છેજ!

માલવી—બટક કોણને કેહેતી બોલે! કંઈ જનાવર બ-
નાવર દીઠેલું કે શું? હમેતો મનબ છિયેં! મનબ!
સમજેલાં!

નારદ—હા, છોડી, હા, હમે પણ જાણીએછ કે તમે લોકો
માણસ છો—હમે ક્યાં કહીએછ કે તમે જનાવર છો!
હું ધારૂંછું કે તમારો કુટુંબ પરિવાર તો બહુ મોટો હશે;
તારે કેટલાં ભાઈ બેહેન છે વારૂ?

માલવી—એ એમ શું કરતો બોલેજે! લોકને ઘેરનાં
પોયરાં શાનાં ગણવા આવેલો! બાપુ! પોયરાં ગણીને
કંઈ વેરો બેરો લાખવા માંગે કે શું?

સાવિત્રી—ના, બેહેન, ના, તું ધારેછે તેવું કશું નથી;
ગરીબ બીચારી!

માલવી—એ આતે કેવાં કોતક આશે! એ તો કેથાં ઘેર
બેઠાં ઘરો લેવા આવેલાં! બીચારી કોણને કહેતી આશે?
હમુને કંઈ લાચાર બેચાર દીઠેલાં કે શું! હમે હમારે
સુખી ઘેરનાં સુખીયારાં લોક! બાઈલિએ પીલએ ન
મોજ મઝા મારીએ! કોઈના બાપનું દેવું બેવું કીધેલું
કે તું મને બીચારી કહે!

સાવિત્રી—બાઈ તારી બોલી ચાલીપરથી માલમ પડેછે કે
જેમ તું યાદી ને લોખી છે તેમજ તું આકરી ને ઉદ્ધત
પણ છે. તું એમ જરાજરામાં તપી માં જા; હમે
કોઈ પણ પ્રકારે તારૂં મન દુખવવા આવ્યાં નથી; હમે
પ્રવાસી લોક છીએ—અગરજો હમારા અત્રે આવવાથી
તને કશી વાતે કચવાણ થતી હોયતો આ હમે ચાલ્યાં
જઈયે છીએ!

માલવી—ત્યારે તો સીધે સલુબે અમોલાં અમોલાં જેવાં
આએવાં તેવાં ચાએલાં જાઓ.

સાવિત્રી—હા, બેહેન, આ હમે ચાલ્યાં જઈયે છીએ
પણ કૃપા કરી આટલું તો કહે કે પેલું દૂર જે ઝુપડું
દેખાયછે તેમાં કોણ રહેછે?

માલવી—હેલા સામી કોરે વગડામાં?

સાવિત્રી—હા, પેલી પેલી જે ઝુપડી દેખાયછે, તેમાં કોણ રહેછે?

માલવી—તેમાં તો પેલો ધુમસેન રાજા ને તેનો પોયરો સત્યવાન રહે. બીચારાં ઘણાંજ ભલાં મનખ! મરતાંને મર ન કહે એવાં! પોયરો એવોછે, બાઈને કહું કે! બસ ને બસ!

સાવિત્રી—(નારદને) ચાલો ત્યારે આપણે ત્યાં જઈયે.

નારદ—હા, ચાલો, જઈયે, ધુમતસેનના દર્શન તો લઈયે.

સાવિત્રી—ને સાથેજ સત્યવાનના દર્શન પણ થશે. પ્રવાસમાં સાંભળેલા એમના વૃત્તાંત ઉપરથી એ બાપ દીકરાને મળવાને મારો જીવ ટમટમ્યાજ કરતો હતો; તે દીકરે થયું કે આપણે અહીં આવી પોહોંચ્યાં.

[તેઓ જાઓછે.



પ્રવેશ ૫ મો.

[સ્થળ—દુમતસેનની પર્ણકુટ્ટી પાસેની જગ્યા.]

સાવિત્રી તથા નારદ.

સાવિત્રી—અરે આ કેવું આશ્ચર્ય!! મને સમજ પડતી નથી કે એ શું થાયછે! જાણે કોઈએ જોરથી બાઝીને પકડ્યા હોય એમ મારા હાથ ધ્રુજેછે; મુનિરાજ કહેશે કે એમાં શો ભેદ છે?

નારદ—પ્રિય સાવિત્રી મને એ તો રાજ્યવિવાહના શુભ ચિન્હો લાસેછે, પણ વિમાસણ થાયછે કે નહાસી આવેલા પદભ્રજ થયલા અંધ રાજાના પુત્રનો તે કયા રાજ્યમાં થાગ લાગવાનો હતો!

સાવિત્રી—મારું ડાઘું અંગપણ ફરકેછે!

નારદ—સાવિત્રી આ જગ્યા તુજ સરખો કન્યાના મહિમા માટે કેવળ અયોગ્ય છે. આ જોની કેવું કંગાલ ઝુપડું—આલો આપણે આગળ વધી કોઈ બીજી જગ્યાએ જઈએ.

સાવિત્રી—ના, મુનિરાજ, બીજી જગ્યાએ કરતાં આ જગ્યા મારા મનને અધિક આનંદ પમાડેછે. સત્યવાન વિશે જે વાતો આપણે સાંભળી તે સંઘર્ષાનું મને ઉપરા

ઉપરી સ્મરણ થવા માંડેછે. પોતાના આંધળા પિતાને માટે એક લડાયક યોદ્ધાપેરે સત્યવાને યુદ્ધ મચાવી જે રાજ્યપરાક્રમ કર્યું તે શું આપણે સાંભળ્યું નથી? તેનું રાજ્ય દ્રવ્ય ગયું તો શું થયું? તે રાજ્ય દ્રવ્યહીન થયેા છતાં તેનું મહાત્મ્ય હજી જેવું ને તેવુંજ છે. તેના ભાગ્યવાન પ્રતિસ્પર્ધીનું ભવ્ય રાજમંદીર અને હથિયારસજ્જિત તેની સેનાનો ઠાઠ આપણુ જોઈ શકીયેછેયે, પણ તેના સદગુણો કશા જણાતા નથી. ઘણાક રાજકુંવરોનો ઠાલો ઠાઠમાઠ જોઈ હું અંજઈ ગઈછું ખરી, પણ મ્હારું મન જો કશાથી મોહ પામ્યું હોય તો તે માત્ર તેમનાં પરાક્રમી મહત્કૃત્યોનાં વર્ણનથી પામ્યું છે. હું એક પરાક્રમી રાજની પુત્રી છું, અને મને સાહસ કર્મ બહુ ગમેછે; રાજ્ય પદ જવાથી સત્યાવાનનું પણ કંઈ ગયું નથી; કોઈપણ પ્રકારે નિરાશ થયાવના, તે આ ઠેકાણે તપોવનમાં વાસ કરી, ભક્તિભાવનાં કૃત્યો પાછળ મંડ્યો રહી, પોતાનો દહાડો ફરવાની ઉમંગલેર વાટ જોતો ભટકેછે.

નારદ—છોડી તું બહુ આકળી થાયછે તે કીક નહીં; આકળાપણામાં કરેલાં કામો બહુ માઠાં નિવડેછે. મને ભય લાગેછે કે તું કોઈ મોટી આપદામાં આવી પડીશ.

સાવિત્રી—મુનિરાજ, જે અર્થે હું પ્રવાસ કરવા નિકળી છું તે અર્થ સરવા જેવો સમય આવે ત્યારે તમે આમ વિદ્વ નાખો તો પછે આપણા પ્રવાસનું પ્રયોજન શું?

નારદ—છોડી હું વિદ્વ નાખતો નથી, પણ વિદ્વ યાજ્ઞવાના યત્ન કરું છું. પરિપૂર્ણ વિચાર કર્યાવના તું એકદમ અંપલાવવા માગેછે, પણ તને અનેક આપદાઓ વેઠવી પડશે તેની મને ચિંતા થાયછે.

સાવિત્રી—નારદજી, એ તમારી ચિંતા કેવળ મિથ્યા છે; પ્રભુનાં કામ પ્રભુ કરેછે; પ્રભુની કૃપાછે તો પછે ચિંતા શાની? કહું છું તે સાંભળો:—

પદ—રાગ—રામગ્રી.

જેને સહાય શ્રી કૃષ્ણની, તેતો સૂખમાં મહાલે,
વૈર પડે બાધા વિશ્વસું, કોઈનું કાંઈ ન ચાલે.
જેને—૧.

દોષના ગૂણ માને હરી, જેને કીધો પોતાનો,
જહાલથી વાંક વસે નહી, એ સ્વભાવજ માનો.
જેને—૨.

અવળું તે સહુ સવળું ઠરે, માધવની મેહેરે,
અકત ગણે લક્ષણવિના, પાંડવની પેરે.
જેને—૩.

કૃષ્ણકૃપા થઈ તે થઈ, ફરી જાય ન ફીટી,
ભાંતી પટોળ રંગ ચોળનો, જ્યમ કરતલ લીટી.
જેને—૪.

નિજ જનમતી હરી હાથમાં, ગમતું હોય તે કરાવે,
જંતની જુગતી જંત્રીનીજ છે, દોષ શી પેરે લાવે.
જેને—૫.

સહુ વાતે સમૃથ હરી, વાણી વેઠે અસાપી,
તદપી અહિત નિજ ભકતનું, હરિથી થાય ન કદાપી.
જેને—૬.

સત્ય સંકલ્પ શ્રી પતીરે, સદા સત્ય છે વાણી,
તદપી અગાધ ગતી અકળ, કોથી જાય ન જાણી.
જેને—૭.

કૃષ્ણ કૃપા ઘણી ઢેખીને, જનને છાકી ના જાણું,
દયા દીનતા મુકતાં, પડે ગોથું રે ખાણું.
જેને—૮.

નારદ—છોડી, મારા કહેવાનો મર્મ તું બરાબર સમ-
જતી નથી, માટેજ આમ જે તે વિચાર તારા મનમાં
આવ્યાં કરેછે.

સાવિત્રી—મુનિરાજ આપ કહોછો તે બધુંએ ખરું, પણ
સત્યવાનને વિશે મારા અંતરમાં જે પવિત્ર સ્નેહભાવ
ઉત્પન્ન થયોછે તેણે કરીને હું તેને મળું તોજ મારા
મનનું સમાધાન થાય એમ છે, માટે કૃપાકરી તેની
સાથ જરા મળવાતો દો.

ગરખી.

(તાડું ગોકુળ જોવાને આવરે, મથુરાના વાસી—એ રાહ.)

નારદ—

ધર ધીરજ તું આવારે, સાવિત્રી શાણી;
 સુણહિતની શીખામણ સારે, સાવિત્રી શાણી. ટક.

આતુર અંતરમાંહિ અધિક છે,

જેહેને મળવા કાજ;

તેતણો વ્યર્થ મેલાપ છે,

કહું અદકૂં શું તુજને આજરે;

સાવિત્રી શાણી—૧.

સાવિત્રી—

શાસાર વ્યર્થ મેલાપ છે મુજ તે,

સમજાવો મુજને સુજાણ;

શૂં છઉં હું પરનારી કે ગણશે,

લજજાતણી નીજહાણરે;

નારદ મુનિવરજી—૨.

નારદ—

કર્મરેખા એવી હલદી છે તેની,

વરશે જે તેને નાર;

સુખનો સૂરજ અસ્ત પામશે,

પડશે કુખના તે દરિયામોઝાર રે;

સાવિત્રી શાણી—૩.

સાવિત્રી—

સુરા, સપત જે નીજ પિતાની,
પ્રીતે કરેછે સેવ;
કેમ ન હે સુખ નીજ પ્રીયાને,
છાંડો એ છળતણી દેવરે;

નારદ મુનિવરજી—૪.

રાગ જોગી આસાવરી.

(આજ જમનાકે તીર ગોસાંઈ—એ રાહ.)

નારદ—

યુત્રી કહેછે તું વાતો ખરીરે,
સાંભળી છે મેં ધ્યાન ધરીરે દેક.
તેજે સૂર્યસમો સત્યવાન,
જેનું સુરચુર સરખું છે જ્ઞાન;
રેહેણી તેતણી કીર્તિ ભરીરે,
સાંભળી છે મેં ધ્યાન ધરીરે—૧.

સિદ્ધ વસુધાસમો ક્ષમાવાન,
ઇંદ્ર સરખો છે શૂર સુજાણુ;
કીર્તિ મેળવી યુદ્ધ કરીરે,
સાંભળીછે મેં ધ્યાન ધરીરે—૨.
પણ દોષ એમાં એક એવો,
ટળે નવ કોટી યત્નથી તેવો;

વય તેતણી ઓછી ઠરીરે,
સાંભળીછે મેં ધ્યાન ધરીરે—૩.

હોશે પૂરો સંવત્સર જ્યારે,
જાશે ઢેહ તજી તેહ ત્યારે;
પિતા માત વિલપતાં કરીરે,
સાંભળીછે મેં ધ્યાન ધરીરે—૪.

સાવિત્રી—

ઠીક એક વરસ તો નીકળશે,
આશ મારી પ્રકુલિત ફળશે—ટેક.

બેઉ રાજી થયું અમો મરવા,
દિન આનંદમય પૂરા કરવા,
થોડા કાળનો અવકાશ મળશે.

આશ મારી પ્રકુલિત ફળશે. ૧.

અદ્ય આયુષ્ય છે સત્યવાન,
હોશે વિધ્ન અનેક નિદાન,
તે તો પ્રભુની કૃપાથકી ટળશે.

આશ મારી પ્રકુલિત ફળશે. ૨.

મારા મનથી હું એને વરીઝું,
એજ મારો હું એનો ઠરીઝું,
હૈયું બેનું એકેકયું હળશે.

આશ મારી પ્રકુલિત ફળશે. ૩.

લાવણી.

(એક સમે હનુમાન ગરૂડ બે—એ રાહ.)

નારદ—

વિત્તા વિચાર ઉચાર કરે શું, સાવિત્રી ગુણુવાન,
આયુષકેરી અવધ તેતણી, વર્ષ એકમાં જાણુ—ટેક.
તું વિધવાવસ્થાને પામી, પડશે કુખની ખાણુ,
સુકુમારી કુર વિધિને તાબે, કેમ થશે નિર્વાણુ;
સાન, ભાનને સાન આણીને, જાણુ જરૂર સુજાણુ,
વર્ષ એકમાં અનલાધિન થઈ, તજવો પડશે પ્રાણુ;
રૂપ ગુણુ ને વિદ્યાએ પૂરો, શૂરો સત્યજવાન,
આયુષકેરી અવધ તેતણી, વર્ષ એકમાં જાણુ. ૧.

સાવિત્રી—

ઘડી એક જો પ્રિયની સાથે, સુખ સંપત્તમાં જાય,
આવરદા કદિ હોય અદ્ય પણુ, કૃતાર્થ તે કહેવાય;
સૂરજ ઉદયે અધર હવામાં, પતંગીયાં ફેખાય,
કુસુમ ઉપર તે કુદી રમીને, અતી ઘણું હરખાય;
સુનેરી કિરણુ સુંદર રંગે, ચકચકતાંજ સુહાય,
સૂર્યઅસ્ત સમયે શુભ પાંખો, ખરતાં તે મરિ જાય;
પ્રિતમ પ્રિયા પ્રત્યેની પ્રીતિ, એથી શુભ સમજાય,
આવરદા કદિ હોય અદ્ય પણુ, કૃતાર્થ તે કહેવાય. ૨.

જીવિત છતે પણ પડી ચિતામાં, અરપે પ્રિયને પ્રાણ,
 આજગમાં કીર્તિ વાધે વળી, મળે સ્વર્ગ સુખ માન;
 ઇચ્છત વર વરવાથી મળશે, ખેનૂં અનુસંધાન,
 ભાગ્યદેવિને ભોગ આપવા, છઉં હું શક્તિવાન;
 પ્રિય સંગાથે પવિત્ર પ્રીતી, પ્રેમે જો બંધાય,
 આવરદા કદિ હોય અલ્પ પણ, કૃતાર્થ તે કહેવાય. ૩.

નારદ—તે અહીં આવેછે; વેહેલી થા; તારી ઇચ્છા જો
 એવીજ છે તો ભવસાગરના વેહેતા ઝરાના નિર્મળ પા-
 ણીનો પેહેલો ઘૂંટડો પીવાને તત્પર થઈ રહે.

સાવિત્રી—તેમ કરવાને હું તૈયાર છું. જેની ઉપર મારી
 પ્રીતિ બાઝીછે તે જો મારી સંગાથે આવે તો તેને સાથે
 સ્વર્ગને આ ભવસાગરમાં એકદમ પુરકી મારી તેમાંનું
 બધું ગળપણ એક ઘૂંટડે પી જઈ મારી તૃષ્ણા મટાડું;
 પણ આ યુવાન પુરુષનું મન નિરંતર ભક્તિભાવ પાછળ
 લાગેલું હોવાથી રખેને તેને સંસાર વ્યવહારનો
 તિરસ્કાર હોય!

(શરમાઈ જઈ લાજથી ગ્રેહીકું ફેરવી સર-
 વરમાં પોતાનો જે પડછાયો દેખાય છે
 તે જોવાને વાંકી વળે છે.)

નારદ—(ઠણકાથી) કેમ એ સરોવરના ચકચકિત મોજા-
માંથી તને શું દેખાયછે ?

(સાવિત્રી અંખવાઈ જઈને સરોવરમાંથી કમ-
ળપુત્ર લઈ નારદ સંગાથે વાતે વળગી
આણીગમ પેલીગમ પસાર કરેછે.
ખીજીમેરથી ધ્રુમતસેન પ્રવેશ કરેછે.)

ગજલ.

(નાગતકે બચ્ચે નાગ, ઉતસે ચારી ન કરના—એ રાહ.)

ધ્રુમતસેન—

શા માટે સ્વર્ગમાંથી તેં વિદાય કર્યો રામ !
નાખ્યાં તે પાપી કુંડમાં દયા ન ધરી રામ !
છોડાવ મોહ લોભકેરી જૂઠી જાળથી,
કૃપા કરી કૃપા કરી મને તું જરી રામ !—૧.
આવ્યો છું ઠગાવાને હું, છે હામ નાશનું,
તું તેડ મને તેડ હું ન આપું કરી રામ !
આશા હતી કે હર લેજું, સુધારું હું સંસાર,
ખેમાંથી એક જેતે બને, વાત ખરી રામ !—૨.
આવ્યો તે હું શા કાજ ને શાં કાજ મેં કર્યો,
ખાંધ્યા મેં પાપ પોટલા ને પાપી દયો રામ !
અધોર કર્મ આદરો ફરું છું તણ ખીક,
ભાણશ મુખ દેખાડતાં, ન તેથી ડર્યો રામ !—૩.

[એક છાપડીમાં થોડાંક વનકુળ લઈ સત્ય-
વાન પ્રવેશ કરેછે, ને સાવિત્રીને દૂરથી
જોતાંજ તે ચકિત થઈ જાયછે.]

દુમતસેન—સત્યવાન તું આજ આટલો ધુજેછે કેમ? તું હાંફેલો ફાંફેલો થઈ છેક મારા પાસામાં ભરાઈને ચાલતો હોય એમ કેમ કરેછે? વળી કંઈ નવા સંકટનો ભય તને જણાયછે કે શું?

સત્યવાન—ના પિતાજી, તેવું તો કંઈ નથી. માત્ર એક મુગાક્ષિનાં ચકચકિત બે લોચનોથી આ મારાં ગાત્ર શિથિલ થાયછે.

દુમતસેન—રખે કોઈ કૂર પારધી તે પ્રાણીની વાંસે લાગો હોય!

સત્યવાન—ના, તેનો વાંસે કોઈ લાગ્યું હોય ને તેથી તે નહાસતી હોય એમ જણાતું નથી, પણ તે પોતાનાં ચિત્તહારક નયનો આપણી ભણી તાકી રાખી ટગમગ જોતી સરોવરની પાળ ઉપર ઉભી થઈ રહીછે.

દુમતસેન—ત્યારે તો તે મુગાક્ષિને અહીં તેડો; આપણી ઉજડ પડેલી પર્ણકુટીમાં એક કોમળ મુગીનો સમાગમ આપણને ધણે આનંદકારક થઈ પડશે.

સત્યવાન—તે એકલી નથી બાપા; તેની સાથે તો ગંભીર દેખાવનો એક પવિત્ર મુનિ છે.

દુમતસેન—એ તે મુગી કહી જાતની દીકરા! ત્યારે તો એ નવાઈ જેવા મેમાનો સાથ મારી મુલાકાત વેહેલી થવાદો.

સત્યવાન—તેજ આપણી ભણી આવેછે.

દુભતસેન—એકલીજ કે ?

સત્યવાન—જેમ આકાશમાં સામેથી આવતાં રૂપેરી વા-
દળામાં ચંદ્ર પોતાનું મોહ છુપાવેછે તેમ, જે મૃગાક્ષિથી
હું મોહ પામ્યોછું તે, પોતાના પ્રતાપી સાથી પાછળ
ભરાતી ભરાતી ચાલેછે.

[તેઓ પાસે આવેછે.

સાખી મરાઠી ચાલની.

(પ્રાતઃકાળે વિદ્યાલ્યાસે વિદ્યા વેહેલી આવે—એ રાહ.)

દુભતસેન—

સ્વર્ગ સદનથી, ભલે પધાર્યા, પવિત્ર અતિથી આજ;
નમન કરુંછું તમને પ્રીતે, સદ્ગ ક્યાં મુજ કાજ-૧.
કહો કોણુ છો, ક્યાંથી આવ્યા, કયું તમારું ગામ;
શા કારણથી શ્રમ કરિ આવ્યા, કહો મને, આ દામ-૨.

નારદ—

પુત્ર પિતાનું, કરો કૃપાકર, પ્રભુજી તે કહ્યાણુ;
ભાણું હોય તે, માંડી આપું, નારદ મુજ અભિધાન. ૩.
પ્રવાસ કારણુ, નિકળી પ્રીતે, સાવિત્રી સુકુમારી;
સાથ તેહને લઈ આવિયો, છે ગુણવંતી ભારી. ૪.

દુમતસેન—

તમ દર્શનથી, મુનિવર મુજને, અધિક થયો આનંદ;
પર્ણકુટી પદથી પાવન થઈ, મળ્યો સંગ સુખકંદ. ૫.

સત્યવાન—

જગ કર્તા ઈશ્વરે દયા અતિશય કરી છે,
આ રણમાંની ઝાડીખી કુલો ફળથી ભરી છે.
દારીદ્ર અવસ્થા જે હમારી તો ઠરી છે,
રૂચો તોપણ આ ફળ કુલે વધીને ફરી છે,
કૃપા કરી તમો આ ફળાહાર તો કરો?
છે તાજાં ને સ્વાદિષ્ટ અંગીકાર તો કરો?

(છાપડી આગળ ધરે છે.)

નારદ—

ઉપકાર અતિશય થયો છે રાજપુત્ર નેક,
તું થા વિવેકી નેકી સાથે રાખી તાહસે ટેક.

સાવિત્રી—(છાપડીમાંથી એક ફળ લઈને.)

રાતે રાત આણે ઝાંખવાં હમોને મળિયાંતાં,
બાહારથી રૂતુના જે ફળો કુલોથી ફળિયાંતાં.
પેર પપંનાસતો ઘણાએખી નિકળિયાંતાં,
ભારથી પોતાના જે સંગાથે રાખી વળિયાંતાં.

આ કુળોના જેવાં તો નંદનમાં માત્ર થાય છે,
જે ઘણાંએ મિષ્ટ ને સુગંધી પણ કેહવાય છે.
ખાધું હોએ જો એક મોહમાં સ્વાદ રહી જાય છે,
એ દીસાએ તેની સુ લપટ બહુ પંથરાય છે.
આવી છું પ્રવાસ કરવા નારદજી સંગાતમાં,
લાવિયા છે દેવદુત વળગાવીને વાતમાં.
તોડીયું છે કુળ માહરે માટે આ પ્રભાતમાં,
લાગું છે એ સ્વર્ગમાંથી નારદજીના હાતમાં.
આશ તો પ્રવાસની હ્યાં પૂરી માહરી થાઈ છે,
લેટ આપી આ મને યજ્ઞમાને જેખી કાંઈ છે,
હું છું, ને નારદજી ઈચ્છા માહારી હેવી થાઈ છે,
કુળ આપું છું આ જેથી પ્રીતિ આ બંધાઈ છે.

(સત્યવાનને કુળ આપતાં.)

મન રૂપ મુકતાહાર આ અર્પણ કરી હું,
આ આર્યપુત્રને આજે છું દિલથી વરી હું,
યાવજ્જિવત ધર્મ હવે દિલથી ધરી હું,
આ આર્યપુત્રની સદા સહચારી હરી હું,
હવે પછી ઈશ્વર તુલ્ય એમને ભજીશ,
ને તીર્થરૂપ તાત માતને હવે ગણીશ.

નારદ—

અરે ઓ મુર્ખ લેટ તું એ પાછી લે રે લે,
તુ માન મારૂં માનીને ના એને તું એ દે.
સુકારો વર્ષ એકમાં એ કૂળ માહારૂં માન,
છે કાળ એનો ખરો, ને ખરી છે એની હાન.

સત્યવાન—

કદી ન મળશે પાછું તો એ કૂળ હવે તને,
તે દિલથી પોતાના તો આપી ચકી છે મને.

નારદ—હે વૃદ્ધ રાજા! હું તને કહું છું તે સાંભળ. જન્મ
ધરીને દુનિયામાં અવતરેલી સર્વ સ્ત્રીઓમાં જેના પ્રત્યે
દેવતાઓની અધિક કૃપા, અને જે મદ્રદેશના રાજાની
કુંવરી સાવિત્રી, તેણીએ તો કુળાચાર પ્રમાણે પોતાના
ખરોખરિયામાંથી કોઈને પોતાના ભરથાર લેખે પસંદ
કરવો નોંધ્યો.

દ્યુમતસેન—હા, થવું તો તેમજ નોંધ્યો.

નારદ—એના પિતાની ઇચ્છાતો એવી હતી કે કૃત્રિમ-
યુદ્ધ અર્થે પૃથિવ ઉપરના સર્વ પ્રખ્યાત રાજકુમારોનો
એક મોટો મેળાવડો પોતાના મેહેનમાં કરવો ને કૃ-
ત્રિમયુદ્ધમાં જે શૂરો જણાય તેને સાવિત્રીના યોગ્ય
ભરથાર લેખે પસંદ કરવો.

દ્યુમતસેન—પુત્રી પરણાવવાની એ જીક્ષિત તો આસી જણાયછે.

નારદ—પણ સાવિત્રીએ પોતાના પિતાને કહ્યું કે, “પિતાજી
“હું આપની ઈચ્છાને આધિન છું; આપની ઈચ્છા જો
“એવીજ છે તો તે માન્ય કરવાને હું તૈયાર છું, પણ
“ક્ષમા કરો તો કહું કે પતિ પસંદ કરવાનો મારો ઉદ્દેશ
“જાદીજ રીતનો છે.”

દ્યુમતસેન—કુલીન સ્ત્રીનું કુલીનપણું આવાં સદ્વૃત્તિનાં
વચનો ઉપરથીજ વરતાયછે. વારૂ પછી આગળ?

નારદ—કહું છું સાંભળો; સાવિત્રીનું કહેવું એવું હતું કે
“યુદ્ધમાં બહાદુર નિવડવું એ એક મોટો સદગુણ છે
“ખરો, પણ શૂરવીરતાનું પારખું કાંઈ એક યુદ્ધમાં
“જોવાનું નથી, તેમજ વીરપુરૂષનાં સર્વ સુલક્ષણો કાંઈ
“ભુજબળ કે યુદ્ધ પરાક્રમમાંજ સમાયલાં હોતાં નથી.”

દ્યુમતસેન—ધન્ય છે આ છોડીની બુદ્ધિને! વારૂ આ-
ગળ તો ચાલો.

નારદ—સાવિત્રીએ ઉદાહરણ આપ્યાં કે “રાક્ષસો જો કે
“બળવંત તોપણ ઘણા દુષ્ટ હતા; લંકાનો અતિદુષ્ટ રાજા
“જો કે મોટો પ્રતાપી, ધનવાન, બળવાન, અને પ્રતિ-
“ષ્ઠિત હતો તોપણ હરી લાવેલાં રામના પ્રિયાની પ્રીતિ

“તેના ઉપર ચર્ચ શકીતી નહીં. એવુંતો કંઈ છેજ નહીં

“કે જે નીતિમાન હોય તેજ સર્વદા યશવાન થાય.”

દુમતસેન—ખરેજ, છોકરી બહુ શાણી દીસેછે.

નારદ—વળી સાવિત્રીએ આગળ એમ પણ કહ્યું કે “મને

“તો એમ ભાસેછે કે કોઈ ખરેખરો પરાક્રમી યોદ્ધો,

“જેણે પોતાનું મન ઉદાર અને મહાત્મ્યવાળાં કામો

“પાછળ લગાડ્યું હશે તેતો દુનિયાદારીના ઢાલા દમા-

“મથી વેગળો રહેશે અને અર્થવિનાના આવા યુદ્ધમાં

“ઉતરી, પોતાનો ભાર ખોજ અને વકર ખોવાનું યોગ્ય

“સમજશે નહીં. જે તમારું વહાલ મારા ઉપર હોય તો

“મારા લગ્ન થયા પેહેલાં મને યાત્રે જવાદો કે દેશ-

“વિદેશ ફરીને પુરાતન પવિત્ર સરોવરો અને પૃથિવની

“સપાટી ઉપરનાં રાજ્યો અને રાજકુમારોને પ્રત્યક્ષ

“જોઈ અને અણદીઠ રીતે બધાંનો અનુભવ લઈને પછે

“મારે યોગ્ય પતિ પસંદ કરું.”

દુમતસેન—છાડીએ ઘાટતો ઢીક ઉતાર્યો.

નારદ—આવી રીતે દૂર અને અન્નલયા દેશોમાં પ્રવાસ

કરીને ઘણાક અકસ્માતો અને આપદાઓ વેઠવાનો

સાવિત્રીનો સંકલ્પ છે એમ જોઈ, મદ્રદેશનો રાજા

નિશ્વાસ નાખી વિમાસણ કરતો ખેડો હતો, તેટલામાં

દેવતાઓને તેની દયા આવી, અને સાવિત્રીનું રક્ષણ કરનાર દેવીએ ઈંદ્રની વિનંતિ કરી, તેથી તેની આજ્ઞાથી, હું સ્વર્ગમાંનું મારું સુખવાસી ધામ છોડી, પૃથ્વિવપરનાં રાજમંદિરો જોવા નિકળેલી આ રાજપુત્રીની રક્ષાસારૂં એની સંગાથે આવ્યો છું.

દ્યુમતસેન — પણ આ એકાંત વનમાંતો રાજમંદિર જોવું કાંઈ નથી.

નારદ — મહાત્મા રાજનું હૈયું એ પણ એક રાજમંદિર છે. આ રાજકન્યાએ હજારો રાજદરબારનાં ચળકતાં રત્નો જોયાં, ઘણાક રાજકુમારોના ઠાઠમાઠ, બહાદુરી અને અપળતા જોઈ, પણ તેઓ સઘળા આપસ્વાર્થી, આળસુ અને સ્ત્રીલંપટ દેખાયા; તેઓની બુદ્ધિ એટલી તો મંદ થઈ ગયતી કે પવિત્ર પ્રીતિ એટલે શું એનો ખરેખરો વિચાર પોતાના મનમાં લાવી શકે એવો એક પણ જણાયો નહીં; એમ કરતાં કરતાં છેવટે, હે રાજા, અગાઉ જે તારું રાજ્ય હતું ત્યાં હુમે જઈ લાગ્યાં તો ત્યાં પણ તેવુંજ જણાયું.

દ્યુમતસેન — હું ખરોજ દરિદ્રી !

નારદ — શાલ્વદેશના લોકો પોતાના નવરા રાજા અને તેના વસ્તારને શાપ દીએ છે. એ રાજાના પુત્રની કીર્તિ

ઝંખવાઈ ગઈછે; તેની પ્રજા તેનીથી ઐટલી તો ત્રાસ પામીછે કે જે દિવસથી તેણે રાજમૂગટ પેહેર્યો છે તે દિવસથી તેના ઉપર વેર લેવાને તાકી રહીછે. જન્મથીજ તે દ્વેષપુદ્ધિનો હોવાથી કોઈના ઉપર તે પ્યારતો કરી શકેજ નહીં તો તેના એક કુર માણસના પુત્ર ઉપર પ્રેમયુક્ત કોઈ પ્રિયાનો પ્રેમ કદી બંધાયજ નહીં.

દ્યુમતસેન—ત્યારે હવે આપ કોની આગળ પધાર્યાછો? શું આપ જાણના નથી કે મેં પણ શાલ્વદેશના લોકોને પીડ્યાછે અને સત્યવાન મારો પુત્ર છે.

નારદ—શાલ્વ દેશના લોકો સાથ વાત કરતાં જણાયું છે કે તમારા રાજ્યના આગલા દહાડા—જ્યારે તમે ઘણા નીતિમાન અને ભક્તિમાન હતા—તે દહાડાનું એ દેશના ઘરણા લોકોને આજે રમરણ થાયછે, અને આ આપનો પુત્ર જે દેવદાન છે, તે આપનો જીવ ઉગારવાને તેજ કાળમાં જન્મ્યો હતો. એના નામ ઉપર શાલ્વ પ્રજા પોતાની આશા લટકાવી બેઠીછે, અને જે ક્ષણે એ પોતાના વડવાઓની ગાદી ઉપર આવો મુગટ પેહેરે તેજ ક્ષણે પેલા દુષ્ટ અપહારક પરદેશીનો પરાજય કરી તેને પદભ્રષ્ટ કરવાને લોકો વેર તાકી બેઠાછે.

દ્યુમતસેન—શું એમ ખરેખર છે?

નારદ—હા, તેમજ છે. તેમને મ્હોડેથી એ વર્તમાન સાંભળી મેં તેમને કહ્યું કે તમે એ તમારો ધારણા મુને જણાવવા કરતાં તે યુવાન રાજકુમારનેજ કાં નથી જણાવતા? ત્યારે તેઓએ ઉત્તર દીધો કે હ-મારા દૂતોએ મિઠી મિઠી વાતોથી સત્યવાનને ઘણી વાર મોઢી આશાના લોભ દેખાડવા છતાં, તેના સદા એકજ ઉત્તર હતો કે “હમારા રાજનું નામ “દ્યુમતસેન છે અને તેના શિવાય શાલ્વ દેશના “બીજા કોઈ રાજાને વારતે મને હથિયાર સજતાં “આવડતું નથી.” હવે જો મદ્રદેશના રાજા સાથે સગાઈનો સંબંધ કરવાની વાત આપના મનને ખોટું લગાડે એવો ન હોય તો આ સર્વગુણસંપન્ન રાજકુંવરી સુંદરી સાવિત્રીને આપની વહુ કરીને તેણીને આપના આશરાતળે લો.

દ્યુમતસેન—પવિત્ર નારદજી જેવા માહા મુનિએ આવાં વચન બોલી એક આંધળા દુખી માણસને પજવવો યોગ્ય નથી.

સાવિત્રી—ઈશ્વરે જેમ હમારાં મન મેળવ્યાં છે તેમજ હવે તમે કૃપા કરી હમારો હસ્તમેલાપ કરી આપો.

સત્યવાન—પિતાજી, હમારી પરસ્પરની પ્રીતિનાં લક્ષણ
આપ આંખોએ દેખી શકતા નથી તેથી મને બહુજ
ખેદ થાયછે, તોપણ તે કેવાં પ્રીતિમય વચનો બોલેછે
તેતો સાંભળો.

દ્યુમતસેન—પણ તેતો એક ધનવાન અને બળવાન
રાજાની પુત્રી છે, અને આપણેતો રાજ્યથી ભ્રષ્ટ થયા
છીએ—વનવાસનો આશ્રય કર્યોછે; દુઃખ ભોગવવા
નહીં લાયક એવી કન્યા આ આશ્રમમાં કલેશ ભોગવતી
કેમ નિવાસ કરશે?

માંડ—ગજલ.

(રંગીલી રળીયામણી છે રાત આજની—એ રાહ.)

સાવિત્રી—

આકાશ જહાં ઝળઝળી, આપેછે પૂર ખહાર,
જ્યાં લીલી કુંજે લીધોછે, જમરદનો શૃંગાર—ટેક.
જ્યાં ગાયછે કોકીલ ધુનો, બ્યોર હંગની,
જ્યાં સૂરજે રચના રચી, સોનેરી રંગની,
જ્યાં દમકીને દવનાં મોતી, વરસેછે ઠારોઠાર—આકાશ. ૧.
જ્યાં ડાળિયે ડાળિયે વાયુ, વાયછે શિતલ,
જ્યાં છે ભયાં સરોવરે, નિર્મળ બિલોરી જલ,
હોડે જ્યાં પતંગીયાં હરખાઈને વ્યયાર—આકાશ. ૨.

ચરેછે ચારો હરણુ રણોમાં ફરી હરી,
છે બીક સિંહ, વાઘ, વરૂની ઘણી ખરી,
ત્યાં રક્ષવા છે હાથ, સત્યવાનનો તૈયાર-આકાશ. ૩.

ના કલેશ, ના કુસંપ, ઝંપ છે ઘણી અહીં,
કરું મુખે સેવા નિવૃત્તિ શાંતિમાં રહી,
છે આસ તમ દાસીતણી આશનો એ સાર-આકાશ. ૪.

વિનંતિ મારી પિતા, સત્યવાન પતિ કાળ,
કરોની માન્ય કુળવધૂ કરીને મુને આળ,
આશીશ આપી એ અમારી આશ પાડો પાર-આકાશ. ૫.

સત્યવાન—કેમ આપા સાંભળોછો; નારદજી સ્વર્ગમાંથી
પધારયાછે અને ઈશ્વરે, આપણી ઉપર કૃપા કરી, આ
કામા, જેને જોઈએ તો દેવી કહો કે જોઈએતો રંભા
કહો, તેને પણ આપણું દુઃખ નિવારણ કરવા સાથે
મોકલીછે. આવા દેવી પ્રકાશથી પણ તમારાં નેત્રો
પ્રકાશવાન થતાં નથી તે જોઈ મને બહુ સંતાપ થા-
યછે. શાલ્વદેશની નવો રાજા હવે છોને અમર રહી
રાજ કરતો; આ વન, આ પર્ણકુટી, આ ધર, આ
આકાશ અને આ હવા, જ્યાં પ્રેમદેવી અને દયાદેવી
લલિત લલના સાવિત્રી વાસ કરી રહીછે ત્યાંથી હુંતો
કદી ખસનાર નથી.

દ્યુમતસેન-હું આ સ્વપ્નું જોઈછું કે શું? (હાથ જોડી.)

૫૬.

આદ નિરંજન, લવભયભંજન,
જનમનરંજન, સહુ સુખદાતા—આદ નિરંજન. ૧.
તું જગનાયક, શુભ મતિ દાયક,
ખળ જન ધાયક, વિશ્વનો ત્રાતા—આદ નિરંજન. ૨.
કેવ દયાકર, અજર, અમર, હર,
સુર, મુની, કિન્નર, ગુજ ગુણ ગાતા—આદ નિરંજન. ૩.
આ બે બાળક, મુજ જગપાલક,
સોંપુંછું ગુજને, કર સુખ શાતા—આદ નિરંજન. ૪.

[તિમનો હસ્તમેલાપ કરેછે. એકાએક આકા-
રામાં ઝળઝળાટ થઈ રહેછે ને સ્વર્ગપુંડીના
વસનાર ગંધર્વ લોકો આકારામાંથી નીચે
આવી, હસ્તમેલાપમાં સામેલ થઈ ગાયછે.]

સંગીત—રાગ.

(ઓપાયા છંદની છાયા.)

ગંધર્વ લોકો—

વર કન્યાના હાથ મળ્યા, આનંદ વધ્યોછે આજે;
નોખતના બહુ નાદ થયા, પલટણુની પડખ વાજે.

કડકડ ધિન્નાંકડકડ ધિન્નાં, કડકડ ધિન્નાં ધિન્નાં ધિન્નાં
 ત્રણધણ ત્રણધણ ત્રાંસાં વાળે, ધિનકટ ધિનકટ ધિન્નાં.
 કડકડ ધિન્નાંકડકડ ધિન્નાં, કડકડ ધિન્નાં ધિન્નાં ધિન્નાં. ૧
 સુરવર મુનિવર નરવર સરવે, રૂદિયામાં બહુ રાથે;
 નિર્મળ નારી નૃતકરનારી, થનગન થનગન નાથે. કડકડ. ૨
 ઝમઝમ ઝમઝમ ઝાંઝર ઝમકે, ધમધમ ધુધરા ધમકે;
 ઠમઠમ કાંપી કડલાં ઠમકે, ધમ ધમ ધરણી ધમકે. કડ. ૩
 પળમાં તો તે ધુંધટ તાણે, પળમાં ધુંધટ ખોલે;
 તનનન તાથે તનનન તાથે, તાથે તાથે ખોલે. કડકડ. ૪
 ગડડ કડડ ઘનઘટા ચઢીને, જેમ ગગનમાં ગાળે;
 ઢેઢેઢે ઢમક ઢમક ઢમ, વડાં તંબાણુ વાળે, કડકડ. ૫
 ઝકુંબ ઝકુંબ ઝકુંબ ઝેયાં, વાળે દુકડ મદંગ;
 ચુક ચુક ચુક ચુક ચુક ચુક ચુક, વાળે ચંગ ઉપંગ. કડ. ૬
 ભરરર ભું ભું ભરરર ભું ભું, વાળે ભુંગળ ભેર;
 અણુણુણુ અણુણુણુ ઝાલરઝમકે, ધણુણુણુ ધુધરી ધેર. ક. ૭

[ગંધર્વ લોકો અંતરધાન પામ્યે. ને સાવિત્રીના
 સ.સરાવાળાં ખેરાં આવી ગાયછે.]

(એક ઝરા ઉપર ઝરીરે—એ રાહ.)

ખેરાંઓ—

તમે સાંભળો સહુ નરનારી રે,
 એ તો લાડણી થઈ અમારી રે;

જમી વર સાથે કંસાર રે,
એણું કબૂલ કર્યો સંસાર રે—૧.

કરી બાપના કુળથી જુદાઈ રે,
હવે અમારે ગોત્રે ગણાઈ રે;
હવે કહ્યું હમારું કરશે રે,
કહ્યું માતાનું કાને શીદ ધરશે રે—૨.

એ તો થયું માણસ અમારું રે,
અમે કેયું એને વહુવારું રે;
થઈ અમારા ઘરની ધરણી રે,
એના બાપને ઘેર તે પડણી રે—૩.

અમારે ઘેર ઓરડામાં મહાલશે રે,
બાપને ઘેર પરસાળે ચાલશે રે;
અમારે ઘેર પટારા સંભાળશે રે,
બાપને ઘેર બેઠાં અજવાળશે રે—૪.

ઘર કંથનું તે પોતાનું પ્રમાણશે રે,
ઘર ભાઈનું તે ભોળાઈનું જાણશે રે;
ઝાઝી પિયરની મમતા છોડશે રે,
જીવ સાસરિયાની સગાઈએ જોડશે રે—૫.

હવે પિયરમાંથી અમલ ઉતર્યો રે,
આજથી અમલ સાસરિયામાં ઠર્યો રે;
જેમ પર્વતથી નદી નિકળી રે,
જઈ સ્નેહથી સાગરમાં મળી રે—૬.

ભલું છીપનું મોતી ભાળિયે રે,
 વશું રાજના કાનની વાળિયે રે,
 એમ અશ્વપતિની દીકરી રે,
 વર ચતુર કુંવર સાથે વરી રે—૭.
 જેમ કુંદનમાંહી હીરાકણી રે
 યથા સજ્જડ શોભા પામે ધણી રે;
 સુખ પામે સદા દીનજામની રે,
 શીખ કામનીને છે કામની રે.—૮.

[જેરાંઓ જાયછે.

નારદ—સાવિત્રી! દેવતાઓ પાસેથી તારે કાંઈ વરદાન
 માગવું છે? તારા શુભ લગ્નને ઠાંકણે તને કાંઈ દાન
 આપવાનો દેવતાઓએ મને અખત્યાર આપ્યોછે.

સાવિત્રી—દાન! મને શું જોઈએછે તે હું આપને—

નારદ—(તેને બોલતી અટકાવી) પણ તું જે કાંઈ માગે
 તે તારે પડેને માટેજ માગજે.

સાવિત્રી—મારે પડેને માટેજ કાં ને મારા સ્વામીને માટે
 નહીં કાં? જે મારા સ્વામિને માટે કાંઈ કૃપાદાન મા-
 ગવાનો મને અધિકાર નહોય તો પછે સત્યવાન જેવા
 ધીરવીરની ભાર્યાને બીજું કશું કંઈ જોઈતુંજ નથી;
 પણ નહીં, એમ નહીં; મારે માટે દેવતાઓ પાસેથી

એટલું તો માગવાનું છેજ કે અમારું આયુષ્ય જો ટુંકું
હોય તો તે ટુંક વખતમાં અમે સનાતન પ્રીતનાં સર્વ
પવિત્ર સુખો લોગવિયે.

નારદ—તથાસ્તુ.

પ્રવેશ ૫ મો.

[સ્થળ—ઝાડીઝાડીવાળો રસ્તો.]

કારો પટેલ તથા મકનો પટેલ.

[બેઠે જણા એકમેકની સામા ધસ્યા ચાલ્યા આવતાં
એકેક સાથ સજ્જડ અથડાતાં બંનેજણ
ગુટી પડેછે.]

કારો પટેલ—(કમ્મર દાખતો ઉઠી ઉભો થતાં) અરે તારું
હત્યાનાહ જયરે! એ આ હું કરચું? મારી કંમર
ભાગી લાખી તો!

મકનો પટેલ—(પગ દાખતો દાખતો ઉઠી ઉભો થતાં)
અરે તારું હત્યાપાત વળેરે! તે આ હું કરચું? મારા
ધુંટણ ભાગી લાખ્યા તો!

કારો પટેલ—અરે ભલા મનીષ્ઠ એતો એમ હોય!
હઉ ચાલ્યું જાય! આજે હપરમો દારો તે એમ દોડા-
દોડ ને ધમાધમ થાય! (તેને ઢોલ લગાવી દેખાડેછે)
તું જાણતો નથી, આજે બધું ગામડું ગાજી રહેલું તે!

મકનો પટેલ—હું છે! ગામડું હાનું ગાજી રહેલું!

કારો પટેલ—લે! એને તો કેથી ખપ્પરજ ની મરે! અરે
આજે પેલા ધુમહેનનો પોયરો પયણો! તે તેની બધી
ખુછાલી ખુછાલી થઈ રીએલી, ને બધાં લોક ગીતડાં ગાય
ને રાગડા કારે ને ખાવા પીવાની તો ધુમ પડી રહેલી!

મકનો પટેલ—વરી પોયરો પયણો તેમાં એટલી બધી
ખુછાલી છાની? ને ગીતડાં રાગડા હાના, ને ધુમ હાની?
હુંએ પણેલો કે નહી? ત્યારે તો કંઈ તેવું દીઠેલું નહી!

કારો પટેલ—લે! કેહે કહીજી નહી! કાંહાં રાજા લોજ
ને કાંહાં ગાંગો તેલી! લે! એખી વરી પયણો! અરે
મેર મારા ઢ; મ્હોટા મનીષ્ઠોને ઘેરનાં વેવાવાજન કાંહાં ને
તારા જેવા હામજી બામજી લુઘચોરને ઘેરના વેવા-
વાજન કાંહાં! પારાવારાખી અહવારમાં!

મકનો પટેલ—ત્યારે હું મોટા લોક તે મનખ ને આપણ
મનખ નહી કે?

કારો પટેલ—મેર બૂચર! મનખતો ખરાંને, પણ મનખ
મનખમાંએ ફેર કે નહીં? એમતો આ તુંએ મનખછું
ને હુંએ મનખછું (જરા અકલીને) પણ ફેર કેટલો તે
જુએ કે નહીં?

મકનો પટેલ—(તેને એક ઢોલ લગાવી) હા, ખરો,
ફેર ખરો!

કારો પટેલ—એ! એ! એ! જો તું એમ કરહો કેની
તો આ હું આએલો જવાને!

મકનો પટેલ—તો આ હીધો રહતો! હુંકું નરીયેલ ને
મીઠો ગોર! લે! ભાઈ વરી મોટા હાઉકારનાં પુછરાં
પયરાકેની તે ચાલી જવાની બીક દેખાડે!

કારો પટેલ—(જરા ચાલવા માડીને) ત્યારે આ હું આએલો!

મકનો પટેલ—(જરા પટાવીને) હું હું! દોહ વરી એમ કરે!

કારો પટેલ—તો હું વરી! મોટા તે મોટા! પરમેહરે મોટા
કર્યા તે કંઈ આપણથી ના કહેવાય? હો માણ ધુલ
ઉરાડે પણ કંઈ હુરજ હંકાય? તેમ એતો જેને છાજે
તેનેજ છાજે—મોટા લોક વેવાવાજનમાં ખરચે વરચે
નહી તોપછી મોટા લોક હાના? હઉએ પોતાના પગ
જોઈ પાથરણા ખેંચવાં.

મકનો પટેલ—પણ બ્યારે મારા લગન થયલા ત્યારે એમ કેમ નહી થયલું?

કારો પટેલ—તો જો! હું પુછવાનું! ભાઈના ઘરમાં વાંહ ફરેતો હાડલું જડે નહી ને વેવાવાજનના ખરચ કરવાની વાત લાવીયા! અરે ડોઘા ડોઘા! મોટાની હુજે નાનાએમ્મી ઘહડાવવુંજ જોઈએ કે? જા અમથો હુજે અટવાઈ મરહે! મળ્યાની વાત! એતો રાજનો પોયરો પયરો તે એમ ધુમધામ થાયજતો!

મકનો પટેલ—પણ હવે એ રાજનાનો? વગડામાં આપડો અટવાઈ મરે ને નામ તો કેજે રાજ!

કારો પટેલ—ગમે તે હોય! જોઈ ધી કંઈ દીવેલથીબી જાયકે? ને એ પોરી છે તેતો મસ મોટા રાજની પોરી છે—પોયરાનો આપ રાજો નહી તો પોરીનો આપતો રાજો ખરો! તે બધું એકનું એક! લોકોમાં જોલાય તે હું તે હાંભરેલું નહી કે દીકરી આપીને દીકરો લીધો—પરાયો ઉતો તેને પોતીકા કીધો, તેમ હવે એમ્મી રાજનાજ પોયરો થયોતો!

મકનો પટેલ—વાઈ તેતો હોહો! પોરી છે કેવી તેતો કેહે? હારી જેવી છે કે એવીજ! હુંદર છેકે?

કારો પટેલ—અરે હુંદરતો એવીકે જાણે જોયાજ કરીએ!
મેંતો એવી હુંદર યૈરી કદી દોઢેલીએ નહીં!

મકનો પટેલ—જા, જા, ફરી એવું બોલતો રખે! મોનું
હંભાળીને બોલજે! મારી યૈરી કરતાંબી હુંદર કે? અરે
મારી યૈરી તે મારી યૈરીજ! હમબ્યો! જો તેની તારીક
જરા ગાંજ કેની તો હમણા આએ તામીતો ફીફરીજ
ફાટી જાએ જો! હં અ અ!

કારો પટેલ—એટલું બધું! તારે તો ગા, ગા, જરા તેની
તારીક ગાતો ખરો!

મકનો પટેલ—ગાંજ! ગાંજ! લે તારે હાંભળ! કાન
ઊંચા કરની જોજ! જો ગભરાઈ રખે જતો હોં!

[ગાયછે.]

(લાવની.)

ખુંધી લંગડી, ખોડી ખોડી, ખોખી ખાડી, માહારી વાહલી,
નહીં જાડી, નહીં પતલી, નહીં લાંબી, નહીં ટુકડી, નહીં
ભારી, નહીં ગોરી, નથી કાલી.
ખુંધીનો અપ થું? તકીઆ સોવાડવાને ખરચ ખાલી
લાગે નહીં.
નેલંગડી હોયતો? ઉંચર બાહેર પગલું કાહાડવા માંગે નહીં.

ખોખી બધરીનો લાભ બતાવતે ખાવાનો બટાકો રાખિ નહીં
કાંજીને સેરવો સેવવા શીવા તે બટાકા કે મીઠાકા ચાખિ નહીં.

પગ નહીં એટલે નાંસે નહીં,

જીભ નહીં એટલે વાસે નહીં,

દાંત વનાં તે ખાસે નહીં,

દાર ને તાડી ઠાંસે નહીં,

ને ચાંદરાત શીવાય હસે નહીં.

વારે તેવું કોહું, જોવો તું છે તેવું ઓહું, તારું એવું પૃથ્વીમાં
કોઈની પાસે નહીં.

હું સુખી, તે સુખી, ઘર સુખી, ગાંમ સુખી, મારા જોવો
સુખી કોઈ થાસે નહીં—ખુંધી લંગડી ખોડી,

ખોડી કાંએકે? નાપાક છેતાન ખોડે માથે ટપલા મારે એવે
ખાહાને પટપટ ઝાઝી કરે નહીં.

ને ખાડી આંખિ બખે દેખાય માટે મારી ગરહાજરીમાં
હાજર મને દેખી કોઈસે ફરે નહીં.

ખાશી બની મારી જોડી, એક અપંગ ને બીજી ખોડી,
કુનીઆમાં શોધી કદી તે જડે નહીં.

લાકડેલાકડું કુકડેકુકડું ધણી ધણીઆણી કેહેરે મોડાં
એવું કોઈને ઘેરે નહીં.

આંખ વીધે પણ ઉંધે નહીં,

નાંખ લાગે પણ સુંધે નહીં,

ધાંદું જાણુ ભાગળ પણ ભુંકે નહીં.

ને તારા જોવા ભામટાપર તો થુંકે નહીં,

ભાંમટો ને ભમટો મારે ઘેરનો, ભામટો હોશતો મારી બધ-
 રીનો, ભારી કોઈને માથે કદી પડતો નથી.
 ભારી નહીંરે તુંતો હલકો, છાલકો, પાંનકો, મંનકો, કરકો,
 ખોરકો, પોટકો, દગોફટકો, કરતો નથી—ખુંધી લંગડી.

અંક ૨ જો.

પ્રવેશ ૧ જો.

[સ્થળ—વન મોહિલી ગીચ ઝાડી. સત્યવાન સાવિત્રી
 સહિત પ્રવેશ કરેછે. સત્યવાનની ખાંધે કુહાડો તથા
 સાવિત્રીના હાથમાં વનફળોની ભરેલી બેક છાપડી છે.]

સત્યવાન—ચાલો વેહેલાં થઈએ; વિલંબ બહુ થયોછે ન
 પછી અંધારું થઈ જશે. અંધારાંને લીધે માર્ગ પણ
 બરાબર સૂઝશે નહીં. પ્રિયા, તું થાકી ગઈ હોય
 એમ જણાયછે. આખો દહાડો કામ કરેથી ચઢેલી
 થાકને લીધે અંધારી રોત્રે ઘેર જવાની વાટ પણ બહુ
 લાંબી જણાશે ને તેથી ઘેર જવું દોહલું થઈ પડશે.
 આપણા વૃદ્ધ માતા પિતા આપણી વાટ જોયાં કરતાં

હશે. તેમને એક દિવસ તે એક વર્ષ જેવડો જણાતો હશે. પ્રિય સાવિત્રી તારું મારા ઉપર જે ખરું વહાલ હોય તો આ ભરેલી છાંયડો લઈ તું ધીમે ધીમે ચાલવા માંડ ને પાસે પડેલી પવિત્ર ડાબની સૂકી ડાળિયો વીણી સઈ આ હું પણ તારી વાંસે આપણી પર્ણકુટી ભણી દોડતોડે આવું છું. તું આપણી ઝુંપડીમાં જઈ સાંજની સંધ્યાની આહુતિ માટે પવિત્ર કુશની અણીઓથી ધી સ્વચ્છ કરી રાખ.

સાવિત્રી—પ્રાણનાથ, જે એમજ છે કે તેમને પણ વનમાં ઝાઝી વાર લાગવાની નથી, તો તેટલી વાર મુને પણ તમારી સાથેજ રહેવા દો; આખો દાહાડો તમારો સાથ વનમાં કામ કરવા પછે હું જે એકલી ઘેર જઈશ તો તેથી આપણા વૃદ્ધ માવતરને આનંદને બદલે સામું દુઃખ પ્રાપ્ત થશે.

સત્યવાન—જેટલો વધારે વિલંબ થાયછે એટલો આપણા વૃદ્ધ માતા પિતાને વધારે ટળવળાટ થશે.

સાવિત્રી—પ્રિય પ્રાણપતિ, આપણે ઘણા પ્રેમથી તેમને ભેટી કરીને તેમના મનનું સમાધાન વેહેલું કરી નાખીશું. આલો હવે આપણું બાકી રહેલું કામ વેહેલું વેહેલું

પૂરું કરી નાખીએ; વાડું આ કુહાડો ભારે લાગેછે કે કેમ તે જરા હું જોઉં તો ખરી; આ તમે જુઓછો કે? તમે ધારોછો એટલી હું કંઈ થાકી ગઈ નથી. પ્રાણ-પ્રિય, મને એક બીજી છોકરવાદી કરવાનું મન થયુંછે તો ક્ષમા કરી મને તેમ કરવા દેશો; આજ મારે હાથે મને લાકડાં પાડવાં ગમેછે, ને ત્યાર પછી તે લાકડાંની બે ભારી કરી એકેક ભારી આપણી ખાંધે મારી આપણે ઉપાડી જઈશું. કેમ શું ધાર્યું?

સંત્યવાન—પ્રિયા, આજનું તારું બોલવું આલવું કંઈ અ-મત્કારિક લાગેછે! તું આ કોમળ હાથથી આવો ભારે કુહાડો ઉપાડી શકે એ મને તો કેવળ અશક્ય લાગેછે. આજે તારે ત્રીજો નિર્જળ ઉપવાસ છે, એ ત્રણ દિવસ અન્ન પાણી કે ઘડીની જાંઘ વગર જપમાં કહાડયા પછે એથે દિવસે મારી સાથે મોટો બોજો ઉપાડી છેક આઘે સુધી ચાલી આવવાનું દુઃખ વેઠવા માગેછે એ ઠીક નહીં. લાવ, લાવ, એ કુહાડો મને પાછો આપ, કે હું માડું કામ પૂરું કરી નાખું, અને તેટલી વાર તું જરા અંપ વાળીને નિરાંતે બેસી થોડોક દૂરાળ કરી નખાળાં પડેલાં તારાં શરીરને કરાર વાળ.

સાવિત્રી—ઠીક ઠીક, આંપણે સાથેજ પાછાં જઈશું; જ-
ઈને સ્નાન સંધ્યા કરી વિધિપૂર્વક આહુતિ આપી સંતો-
ષથી બધાં સાથેજ વાળુ કરવા બેસીશું, માટે આપણે
આટલું અધુરું પડેલું કામ આટોપી લઈ વેહેલાં
ચાલવા માડિયે.

[પીપળાનાં ઝાડ ઉપર કુહાડો લગાવા માંડેછે.
એટલાંમાં તે ઝાડ ઉપર બેઠેલા ધૂમ્પડનો
શોકાતુર શબ્દ સંભળાયછે.]

સત્યવાન—રાખ રાખ, પ્રિય સાવિત્રી શું પેલા મોતસૂચક
પક્ષીનો શોકાતુર શબ્દ તુંને સંભળાતો નથી?

સાવિત્રી—તો તેમાં શું થયું! જો તે મારે માટે સાદ કરતું
હશે તો માંડું આયુષ્ય લાંબું છે [ઝાડપર કુહાડો મારેછે]
આ માહરા ચકચકિત કુહાડાના ઝપાટાથી જેમ આ
પીપળાની જડ ડાળિયો કપાઈ જઈ જૂદી પડેછે,
તેમજ હું જીવલેણ પક્ષી તારા અનિષ્ટસૂચક શબ્દને
પણ એ તેજ હથિયાર ઝંધી નાખો! જેમ આ કુહાડીથી
પવિત્ર અશ્વત્થની સૂકી ને નકામી ડાળિયો કપાતી
જશે તેમ તે વૃક્ષ વધારે મજબૂત જડ ઘાલતું જશે,
તો તેજ પ્રમાણે એને એક એક ઝપાટે મોતસ્મરણાર્થક
તારો અનિષ્ટસૂચક સાદ તે પણ નષ્ટ પામો. હું તને

શાપ દઇને કહું છું, એ અશૂભસૂચક પક્ષી, કે આ મારા
જીવલેણ કુહાડાનો ઘા જેમ આ સૂકી ડાળિઓ ઉપર
પડેછે, તેમજ તારા ઉપર પણ પડે [કુહાડા વડે પવિત્ર
અશ્વત્થની એક મોઠી સૂકી ડાળી કાપી નાખવાનો યત્ન
કરેછે, પણ તે વ્યર્થ જાયછે] ના, મારાથી તે કપાતું નથી!

સત્યવાન—લાવ, લાવ, કુહાડો મને આપ [કુહાડો લઇને]
પ્રિય સાવિત્રી, એમ લાકડાં પાડવાનું કામ તારું નથી.
માહુરી પ્રિયા પ્રત્યેના પ્રેમથી મને જ્યારે હવે એવડું
જેમ ચઢ્યુંછે, ત્યારે મારું બાહુબળ કેવું છે તે તું સહજ
જોઈ લેશે

સાવિત્રી—પ્રાણનાથ, પેહલાં આપણે દેવપ્રાર્થના કરિયે ને
પછે એ કામપર મંડો.

સત્યવાન—તો આ ઠામે મારી પ્રિયા સાવિત્રી કરતાં વ-
ધારે કૃપાદૃષ્ટિવાળી, બળવાન અને મહાત્માનાં મહાભા-
રત કામો કરનારનું અધિક રક્ષણ કરે એવી કોઈ બીજી
પવિત્ર દેવી હું દેખતો નથી. [સાવિત્રીને લગાર મલકાતી
જોઈ] પ્રિયા તું મલકાતી હોય એમ જણાયછે ખરી,
તથાપિ તારાં અંતરમાં કંઈક વાતની ભીતિ હોય એમ
ભાસેછે; મને ઉલ્લટ આપવાને બદલે તું મારા યત્નમાં

વિદ્ધ નાખવા જેવું કરેછે, પણ હવેજ તું જોઈ લઈશ કે જે વૃક્ષે તારા કોમળ હાથના ફૂટકાને મચક આપ્યું નથી તેજ વૃક્ષ આ સત્યવાનના વળવાન ઝટકાથી કેવું ભોંય બરાબર થાયછે.

સાવિત્રી—તે બધું ખરું, પણ આપણે પ્રાર્થના તો કરી લઈએ!

[ધુઅડનો આગલો સાદ પાછો સંભળાયછે.

સત્યવાન—હું અપશુકનિયા પક્ષી તારો કર્કશ સાદ હવે તને બંધ પાડવોજ પડશે. તને પેલા કાળા મ્હોડાના થમે પાતાળમાંથી જો મોકલ્યોછે તો તને શાપછે કે આ કુહાડાને પેહલે સપાટે તુટી પડતી ડાંખળી સાથે તું પણ મારા પગ આગળ તુટી પડે. [કુહાડાના જબરા ફૂટકાથી ઝાડની એક મોટી ડાળી તોડી પાડેછે—પેલાં ધુઅડની કમકમાટ ભરી ચીસ સંભળાયછે; સત્યવાનનું મોઢું ઉતરી જાયછે, તેનાં ગાત્ર શિથિલ થઈ જઈ, તેનું શરીર પાણી પાણી થાયછે; સાવિત્રી તેને પોતાની વ્થમાં ભિડીને ભયભીત થઈ તેની ભણી ટગટગ જોયાં કરેછે.]

સાવિત્રી—હું મારા પ્રિયપતિ, હું મારા પ્રાણનાથ સત્યવાન અરે, નારે ના! તું એમ તારી આંખો મિચેછે કેમ?

હજી કંઈ રાત પડી નથી; જરા મને ગળે વળગ મારા
 સાથીડા! તું આમ ધ્રુજ ના! અહીં કોઈ દૈત્ય કે રાક્ષસો
 નથી; હું એકલી માત્ર કાંપતી થરથરતી ઉભી છું!
 અરે જરા તું કંઈ ખેલ! આ હું કેવી ભયભીત થઈને
 ઉભી છું તે શું તું જાણે નથી? આ તારી મુખચર્યાનો
 રંગ છેક ઉડી કેમ ગયોછે? તારૂં વદન કેમળ અંખવાઈ
 કાં જાણેછે? ઓ! માહારા પ્રાણુજીવન જરા મને કોટે
 વળગાડ! આ તું મહારા હાથમાંથી વધુટી કેમ જાયછે?
 જો તને હુંધ બહુ આવતી હોય તો આ હું ભોંય ઉપર
 ખેંચું છું અને મારા પ્રાણુ તું તારૂં મસ્તક માહરે ખાળે
 મૂકી આ માહારાં પ્રીતિમય હૈડામાં દબાઈ ચંપાઈને
 પોલી જા.

રાગ—પદ.

(બાળપણમાં બાળનાં નવ કરિયે લગન—એ રાહ.)

પ્રીતમ પ્રીત વિચારીને, થોભ થોભ આ વાર;
 વન વગડે છોડી એકલી, જાયછે કોણુ ઠાર.

અબળા એકલડી હું શું કરું!—૧.

રાત્રી હજી કાંઈ નથિ પડી, ભર મુજને તું બાથ;
 ભયથી ન ધ્રુજ તું આ ઘડી, ભય પામું છું સાથ.

અબળા એકલડી હું શું કરું!—૨.

ખોલ વદન થકી ખોલ તું, મારા પ્રાણુ આધાર;
એમ ન કર આંખ તાહરી, ભલો થઈ ભરથાર.
અખળા એકલડી હું થું કરું!—૩.

હોઠ ગુલાબી તાહરા, ફીકા પડિયા જેખાય;
મુખડાવું તેજ ઉડી ગયું, જેખી હૈદું સૂકાય.
અખળા એકલડી હું થું કરું!—૪.

આપ આલિંગન મૂળને, સ્વામી મુજ સત્યવાન;
ચરણતણી છઉં કિકરી, કાંઈ ધરની તું કાન.
અખળા એકલડી હું થું કરું!—૫.

નિકા અભાગણી તૂળને, હોય દમતી આ વાર;
ભૂમી ઉપર ખેસી નાથલ, આપું તુજને આધાર.
અખળા એકલડી હું થું કરું!—૬.

કર પર રે! મુજ પ્રીતથી, ભયાં ઉરપર પ્રાણુ;
વલ્લભ મુજ વિશ્રામ લે, આપું સુખ નિર્વાણુ.
અખળા એકલડી હું થું કરું!—૭.

સ્નેહ જો મુજપર હોય તો, તારાં નેત્ર તું ખોલ;
હોઠ હલાવ ને હાસ્યથી, ખોલ મુખથકી ખોલ.
અખળા એકલડી હું થું કરું!—૮.

પ્રીતનો એકજ શબ્દ તું, મારા નાથ ઉચાર;
આવે સમે તને ક્યમ ગમે, સૂવું વગડામોઝાર.
અખળા એકલડી હું થું કરું!—૯.

ચુંપન મુજને દીધા વિના, મારા શામ સંભાર;
નેત્ર ન મીંચતો તાહરાં, સૂતાં શૈયામોઝાર.

અપ્પળા એકલડી હું શું કરું!—૧૦.

થડો, મુંગો જાણુ ક્રોધમાં, થયો ક્યમ મુજ નાથ;
નિદ્રામાં વહેતી મૂકે મને, છોડું ક્યમ તુજ હાથ.

અપ્પળા એકલડી હું શું કરું!—૧૧.

પ્રકાશ ને મુજ પ્રાણુ તું, ખેમાં અદકો તું જોહ;
તે ખે થકી છૂટી પાડતી, નિદ્રા છળ કરિ તેહ.

અપ્પળા એકલડી હું શું કરું!—૧૨.

તેવે સમે ભાળી રાત્રીનો, ધોર અંધઃકાર;
ઊપજતું મારા નાથજી, ભય મુજને અપાર.

અપ્પળા એકલડી હું શું કરું!—૧૩.

હર જાણીને મારા દિલતણો, તારો નેત્ર પ્રકાશ;
ઢાંક્યા પેહેલાં ચુંપન કરી, કરતો ભયતણો નાશ.

અપ્પળા એકલડી હું શું કરું!—૧૪.

ગુપ્ત ચિંતા મુજ ટાળતો, મીઠાં વચનથી પ્રાણુ;
ઉદય કરી આશ ચળકતી, સૂતો સુખમાં સુજાણુ.

અપ્પળા એકલડી હું શું કરું!—૧૫.

આ સમે કાળજ તાહરું, કીધું કેમ કઠોર;
રીઝવ્યાવિના ક્યાં તું જાયછે, મારા ચિતડાના ચોર.

અપ્પળા એકલડી હું શું કરું!—૧૬.

નેત્ર સમસ્યાથી મુજને, સહજે સમજાવ;
“પાછો આવીશ પ્રિયા પલકમાં,” લઉં સૂંખનો હું દહાવ. ૧૭.

અપ્પળા એકલડી હું શું કરું!—૧૭.

છોડી મને સત્યવાન તું, ક્યાંહાં જાયછે દૂર;
કથવાને કાણુ તે ઉભો રહે, થયો કેમ તું કૂર.

અપ્પળા એકલડી હું શું કરું!—૧૮.

દૂર ગયોછે તું એટલો, નથી સુણતો ૩ તું કાન;
ઉત્તર પણુ નથી આપતો, રૂઢ્યો ક્યમ ભગવાન.

અપ્પળા એકલડી હું શું કરું!—૧૯.

કુખના ભર્યા તુજ માર્ગમાં, હું આવીશ તુજ સાથ;
પણુ એ પતિવૃત્ત ધર્મનું, છોડું નવ મુજ નાથ.

અપ્પળા એકલડી હું શું કરું!—૨૦.

પ્રીત પરસ્પર સાચી જો, હોય આપણી સાર;
તો મને તિમિરમાં છોડીને, ના જઈશ ભરથાર.

અપ્પળા એકલડી હું શું કરું!—૨૧.

શું આ અન્યાય કોઈ આવો કોઈ આવો કોઈ,
અપ્પળા જતીની હું દાઝ કોઈ ખાવો કોઈ,
દેવતાઓથી અરે દાદ કોઈ આવો કોઈ,
ખાપને જઈને એના યાંહાં કોઈ લાવો કોઈ,
શું આ મૌન તાહરું પ્રિય સદા કાળનું છે,
મુઠ્ઠ હું મુઠ્ઠ નસીબ હીણુ હું કંગાલનું છે,

એમ જો છે તો સુર્ય દેવ કહું છું હું તુને,
 અસ્ત થા પશ્ચિમે એ આણુ દર્શિછું હું તુને,
 પ્રિય પ્રીતમ જો કદી પાછો ઉઠે ન માહારો,
 તો થવા દઈશ નહીં કાલે ઉદય તું તાહારો.
 ચંદ્રમા તુંએ ગતી તાહારીને અટકાવી દઈ,
 બંધ કર તેજ તાહરું તેજ તું ઉઠાવી લઈ.
 અગણીત તારાઓ ભલુક તમો બંધ કરી,
 હે ગગન ધરતી સમુદ્ર ઉપર અંધકાર ધરી,
 ઝાડ ને વૃક્ષોના ફળ ફુલો જાવો સર્વે ખરી,
 નદી સુકી, ન રહો નાળાંઓમાં પાણી જરી,
 બંધ પડ બંધ પવન, તું હવે ફુંકીશ નહીં,
 રે સત્યવાન મુવો ! હાએ ! હું મૂકીશ નહીં.

[અિકાએક અંધકાર પ્રસરેછે.]

મુઓ ! આવું ખોટું કોણ જોલેછે ! દૈવિ મહાતેજ સામું
 મોતથી તો જોઈ શકાયજ નહીં; એ તો મહારો વહાલો
 પોઢેલોછે, કદાચિત તે સ્વપ્ન જોતો હશે, વખતે તેના
 આત્મા સમણાની પાંખોપર સવાર થઈ ખીલ્યું દુનિયા-
 ઓમાં પ્રવાસ કરતો હશે, ને તેથીજ તે સાંભળતો
 નથી. એ તો બધું ખરું, પણ ઠંડી ને રાતનો જે
 આશ પડેછે તેથી તેના અવયવો બધા અકડી ગયાંછે;

ભયની મારી હું એવી અશક્ત થઈ ગઈ છું કે હંડીથી
અકડી ગયલા મહારા વહાલા હંધણીની મારે હાથે ઉ-
પાડી લઈ મારી સંગાથે અમારા હુંફાળા ઝુપડાંમાં લઈ
જઈ શક્તી નથી! અરે! હું કેવી દરિદ્રી છું! સત્યવા-
નનું હૃદય હવે ધપકતું નથી, તેના ઓઠ બરફ જેવા
ફંડાગાર થઈ ગયાછે! હું એને પ્રેમભરી બચ્ચીઓ
કરું છું, પણ તે પાછી બચ્ચી કરતો નથી અથવા તેના
સ્વાસ ચાલતો જણાતો નથી. નારદજીએ વર્તેલું ભ-
વિષય ખરું પડ્યું છે. અજ્ઞાને જેમ એકમેકના પ્યારમાં
સાથે વિટલાઈને રહેલાં છઈયે તેમજ મરિયે પણ સાથે
એવી ઘડી આવી લાગી છે ખરી—હું પણ એની સા-
થેજ મરવાની. મારા ખોળામાં તું મરીને પડેલો છે,
પણ મારા પ્રિય સત્યવાન મેં તને મારા હૈયાં સરસો
દાખીને રાખેલો છે, તેવોજ તને હું ઝાલી રાખીશ.
એ મારી બાથમાંથી કોઈપણ માણસ કે દેવતાથી તુને
છૂટો પાડી શકશે નહીં.

[રક્ત વસ્ત્ર અને મુકુટ પહેરેલા, સૂર્ય સ-
રખા તેજસ્વી, શ્યામવર્ણવાળો, લાલ નેત્ર-
વાન, હાથમાં પારા લઈને, બયંકર સ્વરૂપ-
વાળો પુરૂષ આકાશમાંથી ઉતરી સત્યવા-
નને ટગટગ બોલતો ઉભો રહે છે.]

૫૬.

(બિગરી કોત મુધારી નાથ ખિત, બિગરી કોત—એ રાહ.)

યમરાજ—

તરણી તુજ અંતરમાં સમજી, દુર થા હવે લગારે;
લેખ લલાટ લખાયા નિશ્ચય, નથી થવા નિરધારે.

તરણી—૮૬.

સત્યવાનના આવરદાનો, અંત આપ્યો જ્યારે;
વ્યર્થ વેવલાં વિણવાં તજિ તું, જા તુજ મારગ ત્યારે;

તરણી—૧.

જીવ એનો લેવા અહિં આપ્યો, દક્ષિણ દિશથી આજરે;
તે લઈને પરલોક સિધારિશ, જાણુ છઉં જમરાજરે.

તરણી—૨.

સુર, નર, સુનિ સરવેની કંપે, મુજથી થંરથર કાયરે;
જો ન હાક જગમાં મુજ વાગે, અધર્મ કેવા થાયરે.

તરણી—૩.

રાય, રંક, પાપી ને ધરમી, પંડિત, સુર્પ સમાનરે;
લેદલાવ એમાં નવ રા ખૂં, એ અનુપમ મુજ જ્ઞાનરે.

તરણી—૪.

યતિવૃતા આ અવસર કહુંછું, માન કહું તૂં માંરે;
આગ્રહ ફોકટ ધરે અંતરે, કહે શું વળશે તારે.

તરણી—૫.

સાવિત્રી—

અબળાકેરી અરજ એટલી, સુણો તમે જમરાજે
અબળાકેરી અરજ—ટેક.

એકલડો થું મુજ પતિ આવે? નહિ! નહિ!
આવિશ સાથે;

ભવરણમાં મુજ સત્યવાનવણ, ભટકું કંપહાં અનાથે.
અબળા—૧.

પ્રાણપતિ જો પ્રાણ તજે તો, હું પણ છોડું પ્રાણે!!
પાકી પ્રીતતણી એ રીતી, સમજે કેમ અબળાણે.
અબળા—૨.

ઢેહ જીજ્ઞવી પણ અખંડ છે, આત્મા બેનો એકે;
ન્યાયી છો તો કરો ન નોખો, સમજો સત્ય વિવેકે.
અબળા—૩.

હું કુખણીનો પણ આ અવસર, આણો ઝટપટ અંતરે;
જરૂર સુખ મુજને તો મળશે, જહાં હશે મુજ કંથરે.
અબળા—૪.

યમ—પણ તેમ થશેજ; તારાં સુંદર શરીરની મનોહર
કાંતિ અહીં મૂકીને તારાથી અધોભુવન ભણી આવી
શકાશેજ નહીં. એક વાર જે ધણી તારો હતો, પણ
જેના ઉપર હવે યમદેવની હાક વાગેછે તેને આ પ્રમા-
ણે તારી બાથમાં દાખોને ઝાલી રાખવાથી તારું કંઈ

વળવાનું નથી. તું જ્યારે પાછી વળશે ત્યારે, આ મારા પાશથી પ્યાંધીને સત્યવાનના દેહમાંથી તેના આત્માને ખેંચી કહાડી, મારો સાથે લઈ જઈશ. તેનો આત્મા તેના દેહમાંથી વધુટયો છતાં હજી તેના અવયવોમાં દોડતો ફરી તેના હૃદયમાં ભરાવાનો યત્ન કરેછે.

સાવિત્રી—ત્યારે તો હું ભગવાન! આપ દયાળુ છો માટે વિનંતિ કરું છું, કે તમારા એ દારૂણ પાશથી મુને પણ પ્યાંધી લઈ, જ્યાં તમે મારા પતિને લઈ જાઓ છો ત્યાં મુને પણ લઈ જાઓ. જો એ પાશના પ્યાંધની વેદના ભારે હશે તો તે હું એકલી સહીશ ને મોતના સપાટમાં સપડાયલા મારા સત્યવાનને કશો વાતની અલવલ આવવા દઈશ નહીં.

યમ—છોડી, તું હજી યુવાન છે, જીવતરનું સુખ ભોગવ. અધોભુવન ભણી જવાનો માર્ગ ઘણો વિકટ, વિકરાળ, દુઃષ્ટ, હાનિકારક, આડ આંખરાં ને કાંટાની આડીવાળો અને અણિયાળા પથરાથી ભરેલો છે.

સાવિત્રી—પણ જો મારા સ્વામીને તે માર્ગે જવુંજ છે તો તો તે માર્ગે હું પેહલીજ જાંજ કે ત્યાં વેરાતાં પડેલાં આડ આંખરાં ને કાંટા તથા અણિયાળા પથરા જે હોય

તે ખસેડીને તેને માટે માર્ગ મોકળો કરું; હવેતો હું
પૂજ્ય યમદેવ! હું મારો આગ્રહ મૂકનાર નથી. જો તે
અધિકારવાળા પ્રદેશમાં તેમ જવું છેજ તો પછે મને
મોતનો ડર શાનો હોય? અને તેથી ઘણા હોંશ ઉમં-
ગથી હું આશાભરે તેને ભેટવાને વધારે ઉત્કંઠિત
“થાઈછું. હું માયાળુ પ્રતાપી યમરાજ હમે પરસ્પર
એકમેકને જેવાં બાંધી રહ્યાં છીએ તેવાંજ આપ આ-
પના જીવલેણ પાશથી હમને સાથેજ બાંધી લેશે.

યમ—થયો છું હું સંતુષ્ટ સાવિત્રી પુરો,
છે તું સત્યના કુલનો એક તુરો,
પતી પ્રત્યે તાહરા જે છે ભક્તિભાવો,
થયા તેથી તું પર પ્રસન્ન દેવતાઓ,
તે માટે તું માંગી લે વરદાન એવું,
પતીના જીવદાન માટે ન કહેવું,
સીવાએ એ જે માંગશે, પાંમશે તું,
પ્રકુલ્લીત ઋષિ તાહરી ઠામશે તું.

સાવિત્રી—છે સસરા દુમતસેન નામે માહારા,
થયા છે દુષ્પી ખોહી નેત્ર બીચારા.
તેઓ પર્ણકુટીમાં વન માંહે જડશે,
હમો વીના તેઓ લુપ્તે ઝુરી મરશે.

દીયો નેત્ર તેને પગે લાગુંછું હું,
ને આશીષ આ વિનવીને માગુંછું હું.

યમ—હું પુત્રી તુંએ જોયી માંગી લીધું છે,
લે ઈશ્વરે કાગુમાં તુને તે દીધું છે,
હવે દેખતો તાહરો સસરો થયો છે,
ખુશી પર્ણકુટીમાં તે થે રહ્યો છે,
જઈ તાહરા મુખડના મલકાટથી તું,
રીઝવ સૌન્દર્યના ચમકાટથી તું.
મોહન તાહરા મનનો તો મૃત્યુ થયો છે,
તણ વિશ્વ આજે એ સ્વર્ગ ગયો છે.

સાવિત્રી—ના, જો મારે જન્મ દિવસે મારીપર દેવતાઓની
કંઈ કૃપા ઊતરી હોય તો તે કૃપાનો લ્હાવો મારા પ્રા-
ણસમાન સત્યવાને એકલાએજ લેવો જોઈએ. જો
મોતથી તેની હંદગીનો અંત આવ્યો હોય ને તેથી
મારાં નયનોમાં મલકાતો પ્રેમ તે હવે વધારેવાર જોઈ
શકતો ન હોય તો પછે એવા સૌંદર્યનો મિથ્યા ઝલ-
કાટ અણદીઠ થયલોજ લલો.

યમ—પુત્રી! તારાં આવાં સદ્વૃત્તિનાં ભાષણથી દેવતાઓ
તારાપર પ્રસન્ન થઈ તારાં વખાણ કરેછે, માટે તારા પતિના
જીવિત વગર તને જે ઈચ્છિત હોય તે વરદાન માગ.

સાવિત્રી—મારા સમસરા દુમતસેનનું રાજ્ય શત્રૂએ હરાણું કરી લીધુંછે તે તેને પાછું મળે એ બીજું વરદાન માગુંછું.

યમ—તું પોતે પોતાને વિષે તો કંઈ માગતીજ નથી કે, હે દૈવહીન સ્ત્રી! રાજ પચાવી પડનાર પેલા પરદેશી રાજાને પદભ્રષ્ટ કરીને શાલ્વ દેશના લોહો મોઠા ઠાઠ “માઠ ને ડમાક સહિત આજ કાણે દુમતસેનના નામની હાક પોકારતા તેનો પર્ણકુટી ભણી જઈ લાગ્યાછે, માટે હવે તું નિવૃત્તિ પામ અને અહિંથી જા.

સાવિત્રી—હે યમરાજ તમે મને અહિંથી જવા કહોછો, પરંતુ તેમ મારાથી થાય કેમ? સત્પુરુષને જે પુરુષનો સમાગમ થાય તે તેને પોતાનો મિત્ર સમજી તેની સાથેનો સાથેજ રહેવા ઈચ્છેછે, પણ આ સત્યવાન તો મારો જીવલગ મિત્ર, મારો પતિ, મારો આત્મા, મારો પ્રાણ અને મારો પોતાનોજ જીવ તેને મૂકીને તે મારાથી જવાય કેમ?

યમ—હે કલ્યાણરૂપ, જેમ એક ઘણા તરશ્યા પુરુષને શીતળ જળની પ્રાપ્તિ થવાથી સંતોષ થાય, તેમ તારાં વચન સાંભળવાથી, મને સંતોષ થાયછે, માટે આ સત્યવાન જીવતો થાય તે વગર બીજું જે કંઈ ઈચ્છિત હોય તે તું મારી પાસે વરદાન માગ.

સાવિત્રી—હે ધર્મરાજ, મારો પિતા સંતતિ રહિત છે તેને ઘણા પુત્ર થાય અને તેનો વંશ વધે એ માગું છું.

યમ—પુત્રી, તારા પિતાને મહા તેજસ્વિ ઘણા પુત્ર થશે, અને તેનો વંશ વધશે. હવે તારું સર્વ કામ સિદ્ધ થયું છે, માટે તારા આશ્રમ ભણી પાછી વળ.

સાવિત્રી—આપ ધર્મની રીતિએ ન્યાય અન્યાય તપાસી સર્વનો ન્યાય કરો છો અને તે ઉપરથી આપ ધર્મરાજ કહેવાવો છો—અધર્મનું નામ સાંભળતાંજ આપને ક્રોધ ચઢે એમ છતાં આપ અમ વરવહુના સુખવાસી જોડાંને વખુટાં પાડવા જેવો અધર્મ કરવાનું આદરો છો એ આપ જેવા મહા ધર્માત્માને યોગ્ય હોય કે?

યમ—હે ચતુરા, તે જે વાક્ય કહ્યાં તે તારા વગર ખીજને મ્હોડેથી મેં કોઈ દિવસ સાંભળ્યાં નથી, જેણે કરીને હું ઘણો સંતોષ પામ્યો છું, માટે સત્યવાનના જીવિત વગર ખીજનું જે જોઈએ તે વરદાન માગ.

સાવિત્રી—હે દેવતાઓમાં શ્રેષ્ઠ યમરાજ મને સત્યવાનથી ઉત્પન્ન થયલા, અમારા કુળને વૃદ્ધિ કરે એવા તથા યજ્ઞ અને પરાક્રમ વાળા ઘણા પુત્ર પ્રાપ્ત થાય એ વરદાન માગું છું.

યમ—હે અંબળા સ્ત્રી, તને પ્રીતિ કરનાર તથા બળ અને
વૌર્યવાન ઘણા પુત્ર થશે; શ્રમ વેઠી તારા આશ્રમથી તું
ઘણે દૂર આવીછે માટે હવે જવા માંડ.

સાવિત્રી—મહારાજ ! મારું મન મારા સ્વામીથી દૂર નથી,
ને દોઢ દિવસે દૂર જતું પણ નથી, તેમજ મારા
સ્વામીની સેવામાં રહેવાનો મારો હું ધર્મ સમજું છું,
અટલે તેમાં મને શ્રમ વેઠવા જેવું કરું લાગતું નથી;
તે કરતાં મારાં જીવિતનું હવે સાર્યક થઈ ચુક્યું છે,
માટે હવે મરવાની ઝાઝી હીલ કરવી યોગ્ય નથી. જે
જગતમાંથી મારો સ્વામી ઉઠી ગયો તે જગતમાં હવે
કોઈપણ માણસ જાત વિશે મારે કાળજી ધરવાનું રહ્યું
નથી, માટે હે બળવાન યમરાજ આપના આ પાશથી
મુને પણ હવે બાંધી લો.

યમ—જેમ ધગધગતો કાંતિમાન અરણ્ય, સ્વર્ગીય ચિતાના
ભડકા વચ્ચે થઈને ઊંચે જતાં, અંધરાઈ રહેલા સૂર્યને
પ્રતિ પ્રાતઃકાળે ફરીથી તેજસ્વી કરેછે, તેમજ, હે સાધ્વિ
સાવિત્રી તારા પ્રેમાગ્નિથી આ રક્ત વાહિનીમાં પ્રાણ
રક્ત પાછું વેહવા માડેછે. હવે મારા પાશની એના
ઉપર કશી સત્તા રહી નથી, માટે તારે જે ઇચ્છા હોય
તે તું મારી પાસેથી વરદાન માગ.

સાવિત્રી—સત્યવાનથીજ મને પુત્રો ઉત્પન્ન થાય એમ જ્યારે આપે વચન ઉચ્ચાર્યું છે ત્યારે તે તમારું વચન સત્ય થાય માટે હું ચમરાજ, વરદાન એ માગું છું હું કે જીવાડો પતિને પગે લાગું છું હું.

[યમગજ અંતરધાન થાયછે—સત્યવાન જાણે કંઈ લાંબા ઊંઘમાંથી જાગૃત થતો હોય એમ જણાયછે.]

બાગેસરી.

સાવિત્રી—

જીવેછે શું આ પ્રાણ તું, રે ઉઠ ઉઠ માણ તું;
ના ફેંક તું એ બાણ તું, મરીશ હું એ જાણ તું,
ઉદય થા આ ભાણ તું, રે આ હીરાની ખાણ તું,
ના એમ મુને તાણ તું, રે આણ માયા આણ તું.

—જીવેછે.

અરે એનું હૃદય ધબકે છે. ઉનું રૂધીર તેના ઠંડા પહી-
ગયલા અવયવોમાં દોડવા માડેછે—તે સ્વાસ લેછે—મારો
સત્યવાન મને પાછો પ્રાપ્ત થાયછે; જરા તું થોભ
મારા વહાલા; અંધકાર તું નાખૂદ થા, કુલો, પાંદડાં,
સરોવરો, નિર્મળ પાણીના ઝરા તમે પાછા પ્રકાશ પામે!
અરે આ વાયુના ધુધવાટા તમે લગાર શાંત થાઓ,
મારો સત્યવાન કાંઈ બોલેછે!

સત્યવાન—આપણે ક્યાં છઈએ પ્રિય સાવિત્રી? પેલો કાળભાતિ જે તારા મારા વચ્ચે વિન્નેગ પડાવવા માગતો હતો તે હજી અહીંજ કેથે છે! કેવું ભયાનક સ્વપ્ન! હજી તે મને દેખાયછે! અરે! હજી તે મારી પૂઠ મૂકતો નથી! મારા શરીરમાં કંપ છૂટેછે!

સાવિત્રી—પ્રાણનાથ! પ્રવાસના શ્રમથી, રાતની ઝાકળથી અને આ નવતરી જગ્યાને લીધે બરાબર ઊંઘ પણ ન આવવાથી આપને એમ લાગતું હશે, પણ અહીં તો બોન્નું કોઈ નથી. ચાલો ઉઠો, રાત બહુ વહી ગઈછે ને આપણને બહુ આઘે છેટે જવું છે, માટે આપણે હવે ઘેર જઈએ. થાક ચઢેથી હું એટલી તો કંટાળી ગઈછું કે જરા વિસામો લેવાય તો સારું, પણ આ એકાંત વનમાં એક યુવાન અબલાએ સૂઈ જવું ઠીક લાગે નહીં, માટે મારા પ્રાણ ઉઠો, આપણા વૃદ્ધ માત પિતાને બહુ ચિંતા થયાં કરતી હશે ને તેઓ આપણી વાટ જોતાં બેઠાં હશે.

સત્યવાન—પ્રિયા! એ તો બધું ખરું, પણ ત્યારે મને આ ઠેકાણે એકાએક નિદ્રા કેમ આવી ગઈ વાર?

સાવિત્રી—હમણા તો તમે ઉઠો; રસ્તે ચાલતાં હું આપને એ બધું કહીશ.

સત્યવાન—પીપળાના ઝાડની ડાળી તોડી પાડવા મેં
મારો કુહાડો ઉગામ્યો હતો, એટલું માત્ર મને સાંભરે છે,
ત્યાર પછે શું થયું તેનું મને કશુંએ ભાન નથી.

સાવિત્રી—આ રહી તે ડાળોતો જમીન ઉપર પડી છે;
ડાળી પાડતાં પાડતાં તમને નિદ્રા આવી ને ત્યાર કેડે ક-
દાચ કંઈ વસમું સ્વપ્ન થયું હોય; પણ એવાં સમણા સુમ-
ણાની વાતો તો હમ અપ્પણ જાતિએને વધારે સાંભરે છે.

સત્યવાન—પણ એવા વિકરાળ દૈત્યને મેં અગાઉ કદી
પણ જોયોતો નહીં !

સાવિત્રી—પ્રાણપતિ રાત્રની ટાહાડક બહુ વધતી જાય છે,
માટે હવે ધીમે ધીમે ચાલવા માડિયે તો ઠીક.

સત્યવાન—પણ આ અંધારામાં આપણને માર્ગ કેમ
સમજશે ?

સાવિત્રી—આ જુઓ સામે ઘાટા વનમાં તારા પેરે ચ-
કચકતું અજવાળું દેખાય છે; એ અજવાળું આપણી
પર્ણકુટી ભણીથીજ આવતું હોય એમ દેખાય છે.

સત્યવાન—એ અજવાળું ઉતાવળું આપણી ભણીજ
આવવા માડે છે.

સાવિત્રી—ઓ હો ! આ તે વળી કેવો નવીન દૈવી
અમત્કાર !

સત્યવાન—પેલું જે ઝાંખું અજવાળું પડેછે તે સૂર્યનું લાગેછે.

સાવિત્રી—પણ તે થાય કેમ? હજી તો સૂર્યાસ્ત થવાને ચાર ઘડી માત્ર થઈછે.

સત્યવાન—વર્ષમાં લાંબા દહાડા ને ટુંકી રાત્રો હોયછે, તેવી ટુંકી આજની રાત્ર હોય ને તેથી પોહ ફાટવા માડ્યો હોય.

સાવિત્રી—વેહુલો થઈ, વેગે દોડી તારો અજકારો પડવા દે, એ પ્રિય પ્રકાશ, દિવસના પવિત્ર અજવાળાં! તારા તેજ વદનના મને ફૂરો ઉતાવળે દર્શન થવા દે.

સત્યવાન—પ્રિયા, ઊંઘમાં મને કંઈ એમ લાગતું હતું કે તું જાણે રડતી ને વિલાપ કરતી હોય ને વળી હમણા તારા મ્હોડાંનો રંગ અરુણોદયનાં ભળકડાં જેવો ફિફ્ફો જણાયછે તે શાથી વાર?

સાવિત્રી—બ્યારે આપણે દુમતસેનને જઈ મળીશું ત્યારે મારા મ્હોડાંનો ફિફ્ફો રંગ બદલાઈ જઈ અરુણ જેવો રાતો થશે; પણ આ જુઓને સત્યવાન, જેમ અજવાળાંનો પ્રકાશ વધતો જાયછે તેમ તેની સાથે કોઈ

આવતું હોય એમ દેખાય છે અને તમારા ને મારા ના-
મના સાદથી વન આખું જાણે ગાજી રહ્યું હોય એમ
લાગે છે.

(સત્યવાન ! સાવિત્રી ! એમ ધ્રુમતસેન
પોકારતો હોય એવો સાદ સંભળાય છે.)

સત્યવાન—સિંહની ગર્જના જેવો આ સાદતો પ્રિય પિતા
ધ્રુમતસેનનો લાગે છે; તેઓ આપણી ભણીજ આવી
લાગે છે.

સાવિત્રી—હવે વન આખામાં યોગદર્શન ઝળઝળાટ થઈ
રહ્યો છે. કુદરતની રચના પૂરતાં તેજથી પ્રકાશી રહી છે.
હા, એતો તેજ; તેજ છે.

સત્યવાન—અરે! એ આંખોએ અપંગ છતાં કેવા સીધા
ને સડસડાટ ચાલ્યા આવે છે; તે આપણને લેટવા માટે
ઢોડતા આવે છે; ઈશ્વરકૃપાનો આતે શી ચમત્કૃતિ છે !

[ધ્રુમતસેન દોડે છે—રાહવદરાના ઘણાક લોકો
હાથમાં બળતી મસાલા સાથે “ધ્રુમતસે-
નનો જય” ! એ રીતે તેના નામની હાક
વગાડતા તેની પાછળ પ્રવેશ કરે છે. સાથે
નારદ મુનિ પણ છે.]

ધ્રુમતસેન—મહારાં વાહલાં બાલકો, સત્યવાન ! સાવિત્રી !

શીલ્પલોકો—દ્યુમતસેન આમુખ્યમાન રહો!

દ્યુમતસેન—ના, ના, પરાક્રમી સાધ્વી સાવિત્રી આયુખ્ય-
માન રહો.

સાવિત્રી—(નારદને નમન કરીને) મુનિરાજ! કિંકરી
ઉપર કૃપાદષ્ટિ રાખજો!

નારદ—પુત્રી! કલ્યાણ! તારું સૌભાગ્ય અખંડ રહો!

સત્યવાન—એ આ બધું થયુંછે શું?

સાવિત્રી—જલદીજ એ સઘળી વાતનો ભેદ જણાશે,
મારા વાહલા.

દ્યુમતસેન—મજસરખા એક તજ્જયલા આંધળા પુરૂષથી,
તમારા વિરહનું દુઃખ સહન ન થઈ શકવાથી, મરવાનો
નિશ્ચય કરી, વન માહેલી વાવમાં હોમાવી દેવા જતો
હતો, એટલામાં દેવતાઓએ મારા ઉપર કૃપા કરી,
મારા મનનું સમાધાન કરવાને, નારદજીને આ ઠામે
મોકલ્યા; જેવું સાવિત્રીએ યમરાજ પાસે પેહલું વરદાન
માગ્યું તેવુંજ નારદજીએ સોનાની ચકચકિત છડી,
જેમાંથી પવિત્ર અમૃત ઝરતું હતું, તે ફેરવીને મને દે-
ખતો કર્યો, તેવોજ રડતો મસ્તકે કરી સાષ્ટાંગ દંડવત
કરી તેમની પ્રાર્થના કરવા લાગ્યો. સાવિત્રીએ

જ્યારે દેવતાઓ પાસે બીજું વરદાન માગ્યું ત્યારે જોકે, અંધારું હતું તોપણ મેં આ મારા વિશ્વાસુ શાલ્વ લો-
 ડોને મારી પર્ણકુટી ભણી આવતા દીઠા, એઓએ આવી
 મને કહ્યું કે પેલા પચાવો પડનાર પરદેશી રાજાને હાંકી
 કહાડી, રાજનાં સર્વ લોકોએ એકમત થઈ તમને રાજ્ય
 ગાદી આપીછે, માટે તમે ઉતાવળે ત્યાં ચાલો, પણ
 જ્યાં તું, મારો પ્રાણસમાન શૂરો સત્યવાન, મારી સાથે
 નહીં ત્યાં મારે જઈને કરવું તે શું! એવી વિમાસણ
 હું કરવા લાગ્યો ત્યારે નારદજીએ મને જણાવ્યું કે
 સાવિત્રીએ પોતાની પ્રેમી પવિત્રાઈથી યજ્ઞ, હોમ આદિ
 ક્રિયાકર્મ કરીને યમદતને પાછો વાળ્યોછે, એટલે ઝઠ
 તેજ ક્ષણે આવેશ ભેર હું તારી વ્થમાં ભરાઈ ગયો
 એવું મને લાગ્યું. સ્ત્રી જાતીમાં પવિત્ર સાવિત્રીનું નામ
 સદાકાળ અમર રહો. એ પ્રભાદેવી છે.

સત્યવાન—એ પ્રેમદેવી છે.

સાવિત્રી—પ્રેમ એજ પ્રભા છે, મારા પ્રિય સત્યવાન!

સત્યવાન—પણ તારી પ્રભાથીતો આંખો દીપાઈ જાયછે,
 મારી સાવિત્રી.

[સ્વર્ગની અક્ષરોએ આકાશમાંથી નીચે
 ઉતરી આવી સાવિત્રીનું સ્તવન કરેછે.]

ગરબી.

(જોયું જોયું રે કોલાપુર શહેર -- એ રાગ.)

અસરાઓ.

જય જય સાવિત્રી નાર, તું જય જય કારી;
ધર્મે ધન તુજને નિરધાર, ઓ સુદર નારી. જય જય-ટેક.
સ્નાન, ધ્યાન, ઉપવાસ કરીને, દેવ મંદિરે જઈને;
અગ્નીમાં વિધિપૂર્વક આહુતિ, આપી તે દલ થઈને.

તું જય જય કારી—૧.

આદ્યતણં વ્રત વચન પાળિયું, ભુધા, તૃષાને વેદીરે;
પ્રાણપતીને ઉગારવાને, વિકટ વિપતથું ભેટી.

તું જય જય કારી—૨.

વિજય વિજય આનંદે વદતાં, સુરગાયે સ્તુતિ તારીરે,
સાધુપણું તવ ગોઈ સુરલલના, જાએજે બલિહારી.

તું જય જય કારી—૩.

એ મહિમા જગમાં વિસ્તરવા, દેવોએ વર દીધરે;
વિવાહ વિધિ પછિ દંપતિ પૂજે, વંદે સાવિત્રી પ્રસિદ્ધ.

તું જય જય કારી—૪.

સાવિત્રી—મહારાજ, આપણ તે દાહાડે પેલા બાપડા
વાલ્મિકને અડીમાં પુરી આવ્યા ત્યાર પછેથી તેની અ-
વસ્થા કેવીછે તે કંઈ જણાયું કે?

નારદ—તેને વિશે એવું છે કે બાર વર્ષ સુધી તપ કરવા પછે તે ઋષી જોવા તેજસ્વી ને વિદ્વાન થશે ને ત્યાર પછે તે રામની કથા રચશે.

સાવિત્રી—તે એટલી લાંબી મુદત લગી એમનો એમજ કેમ રહી શકશે વાર નારદજી ?

નારદ—છોડી રામનામના મંત્રના પ્રભાવથી તે એમ રહી શકશે.

સાવિત્રી—આલો હવે આપણે આ આનંદકારી અવસરને અંતે એક આનંદ ગીત ગાઈ સમાપ્તી કરિયે.

[અધાં ગાયછે.

ઝીન્ઝોટી—ધ્રિજેજી રાહા.

(ગ્જોરી ગ્જોરી એબીસીન્યા—એ રાહા.)

કરવો હોય પાર ભવ સાગર,
નાવ નેકીની એક તું કર,
હાત સંતોષ સુકાન ધર,
સત હૃદયેસું ઝાલી—કરવો.

હામના સડોને ડોલ પર તું ચડાવ,
નેમ હોકાયંત્રમાં તું રામની ઠડાવ,
નીસ દીન જો ન તું યા હોતથી હંકાવ,
સત હૃદયેસું ઝાલી—કરવો.

દુઃખોના કુંઝરોનો ના કરતો તું ડર,
મારે છોળ હવસના મોજા જો તુજપર,
સતતું હોમાવજે તુરત તું લંગર,
સત હલેસું ઝાલી—કરવો.

પ્રીતનો પવન ફેંકે જુઠો સડ સડ,
માયાનો ઝપાટો આવે જુઠો ઝડ ઝડ,
જુઠાં એ તુફાનની તું સાંમે લડ લડ,
સત હલેસું ઝાલી—કરવો.

ટાળી એ તુફાન તું પોંહ્યસે કીનાર,
સતતું હલેસું ઝાલી સતને દવાર,
તાહરી ધંચ્યામાં તો અંતે પડશે તું પાર,
સત હલેસું ઝાલી—કરવો.

મૃત્યુના દરીયાવમાં ડુબોતો સત્યવાન,
સાવિત્રી હતી જે સત્યતાનું સત્ય વાહાણુ,
લીધો ઝાલી, તેને નહીં થાઈ કસી હાણુ,
સત હલેસું ઝાલી—કરવો.

